

पूरे मंत्रिमंडल के साथ त्रिवेणी-संगम में डुबकी लगाएंगे योगी

आज आयोजित होगी बैठक, 2019 कुम्भ में किया था स्नान

प्रयागराज (एजेंसी)। महाकुंभ में बुधवार 22 जनवरी को योगी सरकार की कैबिनेट बैठक हो रही है। इस बैठक में योगी सरकार के सभी 54 मंत्रियों को बुलाया गया है। इस बैठक में प्रदेश को कई सौगात देने वाली योजनाओं और प्रस्तावों को मंजूरी दी जाएगी। इसके बाद सीएम योगी पूरे मंत्रिमंडल के साथ त्रिवेणी संगम की पावन धारा में डुबकी भी लगाएंगे। इससे पूर्व उत्तर प्रदेश के सीएम योगी ने 2019



कुम्भ मेले में भी अपने पूरे मंत्रिमंडल के साथ संगम में डुबकी लगाई थी। तब मुख्यमंत्री के साथ अखाड़ा परिषद के अध्यक्ष नरेंद्र गिरि और अन्य साधु संतों ने भी संगम में स्नान किया था। 12 बजे शुरू होगी बैठक महाकुंभ में योगी सरकार की बैठक में शामिल होने के लिए यूपी सरकार के सभी 54 मंत्रियों को बुलाया गया है। यह बैठक अरैल के त्रिवेणी संकुल में दोपहर 12 बजे शुरू होगी। संगम में स्नान के लिए आने वाले श्रद्धालुओं को असुविधा न हो, इसके लिए अरैल में बैठक करने का फैसला लिया गया है।

अभी गई नहीं है सर्दी गलन बिगाड़ेगी मौसम

उत्तर प्रदेश, बिहार और ओडिशा में घने कोहरे की चेतावनी

नई दिल्ली (एजेंसी)। उत्तर भारत के मैदानी राज्यों में ठंड का असर धीरे-धीरे कम होता नजर आ रहा था मगर मौसम विभाग ने आने वाले दिनों में ठंड के वापसी की चेतावनी दी है। भारत मौसम विज्ञान विभाग (आईएमडी) की मानें तो उत्तर-पश्चिम भारत के मैदानी इलाकों में 22 और 23 जनवरी को बारिश और ठंड बढ़ने की संभावना है। वहीं



पश्चिमी हिमालय क्षेत्र में 23 जनवरी तक बारिश और बर्फबारी का सिलसिला जारी रहेगा। पूर्वी उत्तर प्रदेश, बिहार और ओडिशा में घने से बहुत घने कोहरे की चेतावनी जारी की गई है। कोहरे के कारण दृश्यता कई जगहों पर 50 मीटर से भी कम रही। उत्तर भारत के मैदानी राज्यों में पिछले 24 घंटों में न्यूनतम तापमान में मामूली वृद्धि दर्ज की गई है, लेकिन हिमालय प्रदेश 1-3 डिग्री सेल्सियस की गिरावट देखी गई। वहीं मध्य प्रदेश के मंडला में तापमान 6.5 डिग्री सेल्सियस रिकॉर्ड किया गया। पश्चिमी विक्षोभ के चलते मध्यम बारिश और बर्फबारी की संभावना है।

डोनाल्ड ट्रंप की शपथ में दिखी भारत की धमक

पहली कतार में थे जयशंकर, कई नेताओं से की मुलाकात

वॉशिंगटन (एजेंसी)। अमेरिका में डोनाल्ड ट्रंप का दौर एक बार फिर से लौट आया है। उन्होंने दूसरी बार राष्ट्रपति पद की सोमवार को शपथ ली तो इस मौके पर दुनिया भर से मेहमान जुटे थे, लेकिन भारत को खास तवज्जो दिखाई दी। अमेरिका से पीएम नरेंद्र मोदी के नाम पर न्योता आया था और उन्होंने अपने दूत के तौर पर विदेश मंत्री एस. जयशंकर को भेजा। डोनाल्ड ट्रंप के शपथ समारोह में एस. जयशंकर पहली ही पंक्ति में बैठे दिखे। इसके अलावा वह डोनाल्ड ट्रंप



के काफी करीब भी नजर आए। साफ था कि ट्रंप प्रशासन वाला अमेरिका भारत को तवज्जो दे रहा है। एस. जयशंकर ने डोनाल्ड ट्रंप के शपथ समारोह की कुछ तस्वीरें सोशल मीडिया पर भी शेयर की हैं। उन्होंने एक्स पर लिखा, डोनाल्ड ट्रंप और उपराष्ट्रपति जेडी वैंस के शपथ समारोह में शामिल होकर सम्मानित महसूस कर रहा हूँ। यहां मैं पीएम नरेंद्र मोदी के विशेष दूत के तौर पर शामिल हुआ, जो गर्व की बात है। एस. जयशंकर की डोनाल्ड ट्रंप के शपथ समारोह के दौरान उनकी कई मंत्रियों से भी मुलाकात हुई है।



रंगीन रोशनी से नहाया शहर और खूबसूरत हुआ महाकुंभ क्षेत्र

● मौनी अमावस्या से पहले सजे हर चौराहे, हर सेक्टर में रंगीन जगमग

प्रयागराज (एजेंसी)। प्रयागराज महाकुंभ में आस्था का सैलाब उमड़ रहा है। दिव्य, भव्य, डिजिटल और नव्य महाकुंभ की छटा देखते ही बन रही है। महाकुंभ के साथ ही प्रयागराज शहर की सड़कें जगमग रोशनी से नहाई हैं। रात में रंगीन रोशनी पूरे शहर की खूबसूरती बढ़ा रही है। ऐसा ही हाल महाकुंभ के हर क्षेत्र का है। शहर और महाकुंभ के मार्गों और चौराहों को भी आकर्षक स्वरूप दिया गया है जहां से होकर पर्यटक और श्रद्धालु महाकुम्भ पहुंच रहे हैं। अब सड़क किनारे के वृक्षों को रोशनी के माध्यम से नया स्वरूप दिया गया है। प्रयागराज महाकुंभ आ रहे आगंतुकों के स्वागत के लिए की कुम्भ नगरी की सड़कों को सजाया गया, शहर के चौराहे सुसज्जित किए गए और बारी है सड़क के दोनों तरह मौजूद हरे भरे वृक्षों को नया लुक देने की।



नगर निगम प्रयागराज ने इस संकल्प को धरती पर उतारा है। नगर निगम के मुख्य अभियंता (विद्युत) संजय कटियार बताते हैं कि शहर में सड़क किनारे लगे वृक्षों का नया लुक देने के यूपी में पहली बार नियॉन और थोमेटिक लाइट के संयोजित वाली प्रकाश व्यवस्था लागू की गई है। इस नई व्यवस्था में शहर के महत्वपूर्ण मार्गों के 260 वृक्षों के तनों, शाखाओं और पत्तियों में अलग अलग थीम की रोशनी लगाई गई है। सड़कों और चौराहों के अलावा शहर के अंदर के छोटे बड़े पार्कों में भी पहली बार उन्हें सजाने के लिए नए ढंग से संवारा गया है। नगर निगम के चीफ इंजीनियर (विद्युत) संजय कटियार का कहना है कि शहर के चयनित आठ पार्कों में पहली बार कांच और रोशनी के संयोजन से म्यूरल बनाए गए हैं।



पत्नी के मायके जाने से नाराज युवक का ड्रामा

200 फीट ऊंचे टावर पर चढ़ा; बोला- मुझे हर बार पागल बनाती हो, इस बार नहीं मानूंगा



रायसेन (नप्र)। रायसेन जिले के बाड़ी में मंगलवार को एक युवक अपनी पत्नी के मायके चले जाने से नाराज होकर मोबाइल के टावर पर चढ़ गया। इस दौरान युवक ने 200 फीट की ऊंचाई पर पहुंच कर हाई वोल्टेज ड्रामा किया।

स्थानीय लोगों ने युवक को टावर पर चढ़ा देख पुलिस को सूचना दी। इसके बाद देखते ही देखते मौके पर लोगों की भीड़ जमा हो गई। इसके बाद करीब 4 घंटे के बाद एसडीओपी की समझाइश पर वह नीचे उतरा।

बाड़ी एसडीओपी अदिति सक्सेना ने बताया कि युवक रामबाबू विश्वकर्मा

मंगलवार को सुबह 11 मोबाइल के टावर पर चढ़ गया था। वह करीब 4 घंटे तक ऊपर ही चढ़ा रहा, इसके बाद उससे मोबाइल पर बात कर कन्वेंस किया। उसकी पत्नी जो उसे छोड़कर मंडीदीप मायके चली गई थी, उसे फोन कर दोनों को कॉन्फ्रेंस में लेकर बात कराई। इसके बाद युवक माना और नीचे उतरा।

नशे की लत के कारण पत्नी ने छोड़ा- स्थानीय लोगों ने बताया कि युवक नशा करता है, जिस कारण पत्नी उसे छोड़कर मायके चली गई थी। साथ ही युवक अपने माता-पिता से भी झगड़ा करता है।

पत्नी से बोला- तुम हर बार मुझे पागल बनाती हो, इस बार नहीं मानूंगा

एसडीओपी अदिति सक्सेना ने युवक से लगातार मोबाइल पर बात कर उसे कन्वेंस किया और युवक की पत्नी को भी कॉन्फ्रेंस में लेकर युवक की बात कराई। इस दौरान युवक पत्नी से कहता रहा कि तुम हर बार मुझे पागल बनाती हो, पर इस बार नहीं मानूंगा। मैं पढ़ा लिखा हूँ।

युवक ने पत्नी से कहा- एक काम करो तुम एसडीओपी मैडम के साथ आधे रास्ते तक आ जाओ, फिर मैं नीचे उतर जाऊंगा। युवक की इस बात पर एसडीओपी ने कहा- हां मैं तुम्हारी पत्नी को लेकर आ रही हूँ, इसके बाद दोपहर करीब 3 बजे युवक माना और नीचे उतर गया।

1984 सिखविरोधी दंगे के फैसले की तारीख बढ़ी अब 31 जनवरी को आएगा फैसला



नई दिल्ली (एजेंसी)। 1984 के सिख विरोधी दंगा मामले में दिल्ली का राजन एवेन्यू कोर्ट 31 जनवरी को फैसला सुनाएगा। मामला कांग्रेस के पूर्व सांसद सज्जन कुमार से जुड़ा है। उन पर दंगों के दौरान पिता-पुत्र की हत्या का आरोप है। तत्कालीन प्रधानमंत्री इंदिरा गांधी की हत्या के बाद 1984 में हुए सिख विरोधी दंगे शुरू हुए थे। इसी दौरान 1 नवंबर को पश्चिमी दिल्ली के राज नगर पार्क-1 में सरदार जसवंत सिंह और उनके बेटे तरुण दीप सिंह की हत्या कर दी गई।

सैफ अली खान को मिल गई अस्पताल से छुट्टी

घर पर सुरक्षा के लिए लगाए गए सीसीटीवी कैमरे

मुंबई (एजेंसी)। बॉलीवुड एक्टर सैफ अली खान को इलाज के बाद लीलावती अस्पताल से डिस्चार्ज कर दिया गया है। एक्टर को 5 दिन बाद अस्पताल से छुट्टी मिली है। शहजाद नाम के शख्स ने एक्टर के घर में खुसकर उन पर चाकुओं से ताबड़तोड़ हमला कर दिया था जिसके बाद इलाज के लिए वह हॉस्पिटल में एडमिट हुए थे। एक्टर की हालत अब बेहतर है और उन्हें आराम करना है। करीना कपूर खान अस्पताल पहुंची थीं सैफ से मिलने के लिए। हालांकि सैफ उनके साथ घर गए हैं या अलग इसको लेकर जानकारी नहीं आई है। बता दें कि पिछले हफ्ते बुधवार देर रात को आरोपी सैफ के घर घुसा और जब एक्टर की हाउस हेलप ने उसे देखा तो वह शोर करने लगीं। इसके बाद शोर सुनकर सब सैफ आए तो लड़ाई के दौरान उसने सैफ पर चाकू से 6 बार वार किए। एक्टर की 2 सर्जरी हुईं जहां स्पाइन के पास चाकू का एक हिस्सा भी रह गया था।



गणतंत्र दिवस पर दुनिया देखगी अपनी 'प्रलय'

● परेड में पहली बार शामिल होगी देश की यह मिसाइल

नई दिल्ली (एजेंसी)। 26 जनवरी को गणतंत्र दिवस परेड में प्रलय मिसाइल पहली बार दिखाई जाएगी। रक्षा सचिव राजेश कुमार सिंह ने कहा कि नवविकसित सामरिक मिसाइल प्रलय परंपरागत हथियार ले जाने में सक्षम है। यह उन स्वदेशी हथियार प्रणालियों में शामिल है जिन्हें गणतंत्र दिवस परेड में कर्तव्य पथ पर प्रदर्शित किया जाएगा। इस तरह यह पहला मौका होगा जब गणतंत्र दिवस परेड में प्रलय मिसाइल को शामिल किया जाएगा। निश्चित तौर पर इससे दर्शकों का रोमांच और उत्साह और ज्यादा बढ़ जाएगा। प्रलय मिसाइल को अपनी सटीकता के लिए जाना जाता है। साथ ही, यह दुश्मन के इलाके में अंदर तक घुसकर हमला

करने में सक्षम है। प्रलय का गणतंत्र दिवस परेड में शामिल होना स्वदेशी रक्षा प्रौद्योगिकी में भारत की बढ़ती ताकत को दिखाता है। प्रदर्शन में शामिल अन्य प्रमुख हथियारों में ब्रह्मोस मिसाइल, मल्टी-बैरल रॉकेट लॉन्चर, टी - 90 टैंक और नाग मिसाइलें हैं। यह भारत की मजबूत सैन्य शक्ति का नमूना पेश करेगा। इस साल की गणतंत्र दिवस परेड में न केवल सैन्य ताकत पर जोर होगा बल्कि भारत की सांस्कृतिक विरासत का भी जश्न मनाया जाएगा। सिंह ने कहा कि परेड में प्रलय मिसाइल के साथ-साथ अन्य स्वदेशी रूप से विकसित प्लेटफॉर्म भी प्रदर्शित किए जाएंगे। प्रलय छोटी दूरी की सतह से सतह पर मार कर सकती है।



कब्र खोदने के लिए भी यहां नहीं मिल रहे हैं लोग

● मातम और दहशत के बीच वीरान हुआ राजौरी का गांव ● जम्मू में एक शादी के बाद हुई 17 मौतों से छाया मातम

श्रीनगर (एजेंसी)। जम्मू-कश्मीर के राजौरी जिले के एक गांव में इन दिनों चीख-पुकार और मातम का माहौल है। इसकी वजह यह है कि इस गांव में 7 दिसंबर से अब तक 17 लोगों की मौत हो चुकी है। बददल नाम के इस गांव में लगभग 500 परिवार हैं। हालात इतने खराब हैं कि इस गांव के मुस्लिम समुदाय के लोग अपने परिजनों की कब्र खोदने के लिए लोगों की मदद का इंतजार कर रहे हैं। पूरे गांव में भयंकर खामोशी और दहशत फैली हुई है। 65 साल के जमालदीन कहते हैं कि लोगों में इस कदर डर है कि कोई

यहां कब्र तक खोदने के लिए तैयार नहीं है। जमालदीन कहते हैं कि कुछ हफ्ते पहले तक जिस जमीन पर बच्चे खेल रहे थे, आज उन्हें इसी जमीन के नीचे दफन कर दिया गया है। जमालदीन के पोते मुरताक कहते हैं कि एक कब्र को खोदने के लिए कम से कम 10 से 12 लोगों की जरूरत होती है। मुरताक बताते हैं ये मेरे नाना हैं, लेकिन हम आज एक-दूसरे के घर में न कुछ खाते हैं, न पानी पीते हैं। मुरताक अहमद और उनके दादा जमालदीन यासमीन कौसर की कब्र खोदने के लिए लोगों की मदद का इंतजार कर रहे



हैं। हाल ही में यासमीन की मौत इस अनजान बीमारी से हुई है। उनके पिता का नाम मोहम्मद असलम है। इससे पहले मोहम्मद असलम की मौसी और चाचा के

रहा है जबकि देश के कई बड़े अस्पतालों के डॉक्टरों की टीम गांव का दौरा कर चुकी है। 17 लोगों की मौत के बाद केंद्र सरकार को इस मामले में एक टीम बनानी पड़ी है। दहशत की वजह से लोग घरों के अंदर ही बंद हैं और पूरा गांव एकदम वीरान हो गया है। राजस्व विभाग के एक अधिकारी ने बताया कि हालात को देखते हुए यह आदेश दिया गया है कि ग्रामीण फिलहाल किसी भी तरह का कोई भी सामुदायिक समारोह आयोजित ना करें। लगातार बीमारी की वजह से पहले से तय की गई कई

शादियों को टाल दिया गया है। प्रशासन ने एक बावली (पानी इकट्ठा करने की जगह) को सील करने का भी आदेश दिया है क्योंकि कुछ लोगों का कहना है कि हो सकता है कि पीड़ितों ने इस बावली से पानी पिया हो। केंद्र सरकार की टीम ने गांव का दौरा किया और इस बीमारी से मरने वाले लोगों के परिवार वालों से मुलाकात की। इससे पहले भारत के बड़े मेडिकल संस्थानों जैसे- पीजीआई चंडीगढ़, नेशनल इंस्टीट्यूट ऑफ वायरलॉजी पुणे और दिल्ली की टीम भी गांव का दौरा कर चुकी है।

मेघदूत में 4 जेसीबी लेकर पहुंची रिमूवल टीम

इंदौर (नप्र)। इंदौर में मेघदूत गार्डन के सामने लगी करीब 300 से ज्यादा गुमटी, काउंटर, गाड़ियों पर बनी दुकानों, शेड को हटाने की कार्रवाई की गई। नगर निगम की रिमूवल टीम का अमला चार जेसीबी लेकर पहुंचा। टीम के साथ पुलिस बल भी मौजूद रहा। बताया जा रहा है कि मेघदूत चौपाटी वालों ने मेघदूत के सामने अपनी दुकानें-गुमटियां लगा ली थी। पिछले तीन दिनों से निगम द्वारा उन्हें हटाने के लिए कहा जा रहा था, लेकिन दुकानें-गुमटियां नहीं हटाने पर निगम की रिमूवल टीम ने मंगलवार को यहां कार्रवाई की। आयुक्त शिवम वर्मा के निर्देश पर ये कार्रवाई की गई है। मंगलवार सुबह निगम की टीम मेघदूत के सामने पहुंची। यहां लगभग तीन सौ से ज्यादा गुमटी, काउंटर और फोर व्हीलर पर बनी दुकानें, शेड को हटाने की कार्रवाई की गई।

चार जेसीबी और पुलिस बल के साथ रिमूवल की टीम यहां पहुंची। इस दौरान अपर आयुक्त रोहित सिसोनिया, उपायुक्त लता अग्रवाल, रिमूवल प्रभारी अधिन कल्याण, जेनल अधिकारी, निगम का अमला व पुलिस बल यहां पहुंचा। टीम ने आते ही यहां पर जेसीबी से दुकानों को हटाने की कार्रवाई शुरू कर दी। जेसीबी

300 से ज्यादा गुमटी, काउंटर, गाड़ियों पर बनी दुकानें हटाई, महापौर बोले- यहां मेट्रो स्टेशन आएगा



की मदद से यहां की दुकानों-गुमटियों को तोड़ दिया। पिछले कई सालों से विजय नगर क्षेत्र के मेघदूत गार्डन के समीप मेघदूत चौपाटी लगती थी, लेकिन मेट्रो के काम के चलते उन्हें यहां से हटाने के निर्देश दिए गए थे। इसके विरोध में मेघदूत चौपाटी वालों ने धरना प्रदर्शन भी किया था। बताया जा रहा है कि पिछले तीन दिनों से उन्होंने अपनी मर्जी से मेघदूत के सामने अपनी दुकानें-गुमटियां लगा ली थी। जिसे हटाने

के लिए भी निगम ने निर्देश दिए थे, लेकिन नहीं हटाने पर निगम ने कार्रवाई की।

मेट्रो का स्टेशन आएगा यहां

नेता प्रतिपक्ष चिंटू चौकसे ने मेघदूत चौपाटी को लेकर चिंता जताई थी। इस सवाल पर महापौर ने कहा की जिन सड़कों पर सुप्रीम कोर्ट के आदेश के तहत ठेले, रेडी वाले, चौपाटी वालों को लगाने की अनुमति है उन्हें अनुमति दी है। मेघदूत

चौपाटी पर भी जब तक संभव था उन्हें जगह दी। अब वहां मेट्रो का स्टेशन बनना है। मेट्रो के जाने से ट्रैफिक पर जो दबाव था तो सर्विस रोड खोलना जरूरी थी। उसमें से जो परंपरागत रिकॉर्ड इकट्ठा कराया है इसने 125 लोगों की लिस्ट बनवाई है। ऐसे 125 लोगों का व्यवस्थित विस्थापन करेगे, इसका ये मतलब नहीं है कि वे अपनी मर्जी से किसी भी कॉलोनी के बाहर, किसी के भी घर के बाहर अपना ठेला लगा ले। इसकी अनुमति देना संभव नहीं है, लेकिन हम उनकी समस्या भी हम समझ रहे हैं। उन्हें यथास्थान हम जगह देंगे।

नेता प्रतिपक्ष चिंटू चौकसे को इसे लेकर बहुत चिंता है तो उनके घर के बाहर वाली गली भी खाली है वो सभी ठेले वालों को वहां ले जाए मैं व्यवस्था करवा देता हूं। कार्रवाई को लेकर महापौर पुष्पमित्र भागव ने कहा कि मेघदूत पर मेट्रो का स्टेशन आएगा। इंदौर का वह ऐसा रोड है जहां दुनियाभर के लोग आते हैं। उस रोड का सुंदर और आदर्श मार्ग, जैसे हमने रीगल वाला बनाया है। मधुमिलन से आगे वाला मार्ग बनाया जा रहा है, तो उसे वैसा ही बनाया जाएगा।

पुष्पा के ‘शेखावत सर’ के किरदार में दिखा इंदौर कॉन्स्टेबल

हाथ में सिगरेट, बिना हेलमेट पहने बाइक पर बैठे बनाई रील, ट्रोलिंग के बाद हुई कार्रवाई

इंदौर (नप्र)। इंदौर के कॉन्स्टेबल जितेंद्र सिंह तंवर का फिल्मी अंदाज उन्हें भारी पड़ गया। फिल्म ‘पुष्पा’ के किरदार ‘शेखावत सर’ की नकल करते हुए बनाई गई उनकी रील सोशल मीडिया पर वायरल हो गई, जिसमें वह सिगरेट पीते और बिना हेलमेट बाइक पर नजर आए। इसके बाद उन्हें जमकर ट्रोलिंग का सामना करना पड़ा। कॉन्स्टेबल की इस हरकत के बाद विभाग ने उन पर कार्रवाई करते हुए उन्हें ट्रैफिक ड्यूटी पर भेज दिया है। साथ ही, हेलमेट नहीं पहनने पर चालान भी बनाया गया और सिगरेट पीने के लिए नगर निगम ने स्मॉट फाइन लगाया। वहीं पीआरटीएस डीआईजी ने उनके खिलाफ विभागीय जांच के आदेश दिए हैं।

हाथ में सिगरेट, बिना हेलमेट पहने बाइक पर बैठे बनाई थी रील- वायरल वीडियो में ‘शेखावत सर’ बने कॉन्स्टेबल और ‘पुष्पा’ बना एक युवक बिना हेलमेट के बाइक चलाते हुए और वदी में सिगरेट पीते नजर आ रहे हैं। कॉन्स्टेबल की रील वायरल होने के बाद यूजर्स उन्हें ट्रैफिक नियमों की धिज्जियां उड़ाने और विभाग की छवि पर सवाल उठाने के लिए ट्रोल कर रहे हैं। रील में वह गंजे सिर के साथ खुश होकर हाथ उठाकर लोगों का अभिवादन करते नजर आ रहे हैं।यह वीडियो सोशल मीडिया पर जमकर वायरल हुआ।



इंस्टाग्राम पर उनकी इस रील को 8 लाख व्यूज मिले हैं।

यूजर्स बोले- अब इनका चालान नहीं कटेगा

सोशल मीडिया पर लोग कॉन्स्टेबल जितेंद्र सिंह तंवर को अलग-अलग तरह से ट्रोल कर रहे हैं। सोशल मीडिया पर इस तरह मिल रहे कमेंट्स। पुष्पा ने सीएम बदल दिया, अब चालान नहीं कटेगा। नकली चंदन पकड़ने से डिमोशन हो गया। शेखावत सर को हेलमेट पहना दो, वर्ना टाट फुट।

इनका हेलमेट कहा है?

कॉन्स्टेबल तंवर अपने शेखावत सर वाले किरदार में लगातार रील डालते रहते हैं।

डीसीपी बोले- कॉन्स्टेबल का यह कृत्य अनुशासनहीनता। क्राइम ब्रांच के एडिशनल डीसीपी राजेश दंडेलिया ने कहा कि कॉन्स्टेबल द्वारा बताया गया कि यह वीडियो उसने नहीं बनाया है, ना उसने अपनी प्रोफाइल से अपलोड किया है।

कार किराये पर लेकर दूसरे को बेच दी

किराया मांगा तो करने लगे आनाकानी, मालिक ने 2 लोगों पर क्राइम ब्रांच में दर्ज कराई एफआईआर

इंदौर (नप्र)। इंदौर में एक युवक से कार किराये पर लेकर किसी और को बेचने का मामला सामने आया है। कार मालिक की शिकायत पर क्राइम ब्रांच ने 2 लोगों पर धोखाधड़ी का केस दर्ज किया है। आरोपी करीब एक साल से न तो कार का किराया दे रहे थे और न ही कार लौटा रहे थे। महालक्ष्मी नगर निवासी दिव्यांश पथरोड़ ने क्राइम ब्रांच से शिकायत की है। जिस पर चितावद पालदा निवासी शुभम नागर और खरगोन के हिमांशु ठाकुर के खिलाफ धोखाधड़ी के मामले में केस दर्ज किया है। दिव्यांश ने बताया-मैं मूलरूप से खंडवा का रहने वाला हूं। अभी इंदौर में निवासरत हूं। मैंने अपनी कार को किराये पर चलाने के लिए हिमांशु ठाकुर से बात की। उसने अपने दोस्त शुभम नागर से मिलवाया। दोनों ने जुलाई 2024 में एग्रीमेंट बनवाया और कार अपने साथ लेकर चले गए।

किराया मांगा तो आनाकानी करने लगे- एक माह बाद दिव्यांश ने किराया मांगा तो उन्होंने कहा कि कार राजस्थान में है। वहां से आने के बाद किराया दे देंगे। इसके बाद भी काफी समय बीत गया और किराया नहीं दिया। ऐसे में जब उनसे कार वापस मांगी तो कहा कि वह बाहर ही है। दोनों बार-बार कहने पर न तो किराया दे रहे थे और न ही कार लौटा रहे थे। ऐसे में उनके खिलाफ संबंधित थाने पर शिकायत की गई। इसके बाद दोनों ने कार वापस देने की बात कही। बाद में पता चला कि कार कहीं और बेच दी है। इसके बाद दिव्यांश ने क्राइम ब्रांच में शिकायत की। आरोपियों से पूछताछ की जा रही है।

युवकों ने पुलिस से की धक्का-मुक्की

रीजनल पार्क में पी रहे थे शराब, सूचना पर पहुंची थी टीम, वीडियो हुआ वायरल



इंदौर (नप्र)। इंदौर के रीजनल पार्क का सोशल मीडिया पर एक वीडियो वायरल हुआ है। यहां पर बर्थडे पार्टी के दौरान कुछ युवक शराब पी रहे थे। सूचना मिलने पर बीट के जवान मौके पर पहुंचे तो युवकों ने पुलिस से धक्का-मुक्की की और फरार हो गए। पुलिस ने युवकों को पकड़ने का प्रयास किया, लेकिन अभी तक किसी भी युवक की पहचान नहीं हो पाई और उनकी गिरफ्तारी नहीं हुई है। यह घटना राजेन्द्र नगर के रीजनल पार्क की है। रविवार रात कुछ लड़के बर्थडे पार्टी मनाने के बाद शराब पी रहे थे। सूचना मिलते ही बीट के दो जवान राहुल गुर्जर और पवन गुर्जर मौके पर पहुंचे। जैसे ही उन्होंने युवकों को रोका, वे पुलिसकर्मीयों से बहस करने लगे और बाद में मारपीट करने पर उतारू हो गए। रीजनल पार्क के स्टाफ और अन्य लोग पुलिसकर्मीयों का बचाव किया।मंगलवार सुबह यह वीडियो सोशल मीडिया पर वायरल हुआ।

नहीं पहुंची एफआरवी, मौके से भागे लड़के- जानकारी के मुताबिक, राजेन्द्र नगर थाने के राहुल और पवन ने एफआरवी को कॉल किया, लेकिन समय पर एफआरवी मौके पर नहीं पहुंची, जिससे युवक मौके से भाग गए। बाद में पुलिसकर्मी उन्हें पकड़ने की बात करते रहे। लेकिन उनका पहचान नहीं हो पाई। मंगलवार सुबह यह वीडियो सोशल मीडिया पर वायरल हुआ। पुलिस अब उनकी पहचान के बाद आरोपियों को पकड़ने की बात कह रही है।

एसटीपी प्लांट पहुंचे नगर निगम कमिश्नर

इंदौर (नप्र)। मंगलवार को निगम आयुक्त शिवम वर्मा आरआर केट के अंदर सफाई व्यवस्था देखने पहुंच गए। यहां वे पैदल ही यहां-वहां जाकर व्यवस्थाओं को देखते नजर आए, जिसे देख वे संतुष्ट नजर आए। इसके बाद उन्होंने केट में बन रहे एसटीपी प्लांट का दौरा किया। अधिकारियों से उन्होंने काम को देखकर बातचीत की। फिर वे बायो सीएनजी प्लांट पर पहुंचे। यहां केट परिसर से निकलने वाले कचरे से गैस कैसे बनाई जा रही हैं, इसकी प्रोसेस को देखा और इसकी पूरी जानकारी ली। यहां सभी व्यवस्थाएं देखने के बाद आयुक्त ने रहवासी संघ के लोगों से बातचीत भी की।

इंदौर में मोटू-पतलू बोले- पापा को कहो हेलमेट लगाओ

चार्ली चैपलिन, यमराज भी बता रहे ट्रैफिक नियम, ट्रैफिक पुलिस का अवेयरनेस अभियान

इंदौर (नप्र)। शहर के बेतरतीब ट्रैफिक को सुधारने, लोगों को ट्रैफिक नियमों के लिए अवेयर करने के लिए ट्रैफिक पुलिस का अभियान चल रहा है। इंडोर और आउटडोर एक्टिविटी की जा रही है। ज्यादा से ज्यादा लोगों को अवेयर करने के लिए नुकड़ नाटक, ट्रैफिक पाठशाला, यमराज-चित्रगुप्त, चार्ली चैपलिन, सड़क सुरक्षा गीत, मिमिक्री ऑर्टिस्ट, सोशल मीडिया इन्फ्लुएंसर तक इसमें मदद कर रहे हैं। ये अभियान लगातार जारी है। ट्रैफिक पुलिस अधिकारियों का कहना है कि इससे ट्रैफिक सुधार में भी फर्क पड़ रहा है। बच्चे अपने माता-पिता को नियमों का पालन करने के लिए टोकते हैं। डीसीपी ट्रैफिक अरविंद तिवारी ने बताया कि पूरे साल ट्रैफिक पुलिस अभियान चलाते हैं। अभी ट्रैफिक सुरक्षा माह में ज्यादा एक्टिविटी कर रहे हैं। स्कूलों में बच्चों के लिए ट्रैफिक पाठशाला, भीड़भाड़ वाले इलाकों में नुकड़ नाटक, अलग-अलग करेक्टर द्वारा शहर के चौराहों पर लोगों को अवेयर करने का काम कर रहे हैं।

चौराहों के लिए जोड़े ट्रैफिक वार्डन- ट्रैफिक डीसीपी ने कहा कि शहर के चौराहों के



लिए भी हमने काम किया है। शहर के कई चौराहों पर ट्रैफिक वार्डन जोड़े हैं, जो इन चौराहों के आसपास ही रहते हैं और स्वेच्छ से अपनी सेवाएं देते हैं। चौराहों पर जाम की स्थिति बनने पर ये वार्डन वहां की व्यवस्था संभालते हैं और ट्रैफिक क्लियर करा देते हैं।

अलग-अलग करेक्टर कर रहे अवेयर- उन्होंने बताया कि लोगों में ट्रैफिक नियमों का पालन करने और नियमों का उल्लंघन नहीं करने के लिए अवेयरनेस के लिए कभी यमराज, कभी चाली चैपलिन, कभी मिमिक्री ऑर्टिस्ट मोटू-पतलू की आवाज में लोगों को अवेयर कर रहे हैं। चौराहे पर मिमिक्री ऑर्टिस्ट दीपक नीमा ने कार्टून करेक्टर मोटू-पतलू की आवाज निकालकर बच्चों को कहते हैं कि अपने पापा

क्रेन में फंसा युवती का हाथ कटर से काटकर निकाला गया

काम में लापरवाही पर हंगामा

इंदौर (नप्र)। इंदौर के अन्नपूर्णा इलाके में नगर निगम की सीवरेज काम में लगी एक क्रेन में युवती का हाथ फस गया। वह काफी देर तक क्रेन में ही फंसी रही। बाद में क्रेन के आगे के हिस्से को कटर से काटकर युवती को बाहर निकाला गया और अस्पताल भेजा गया। इस दौरान लोगों ने काम की लापरवाही पर हंगामा भी किया। अन्नपूर्णा पुलिस के अनुसार, यह घटना दंत मंदिर के पास की है। यहां नगर निगम ने सीवरेज लाइन के काम के लिए निजी ठेकेदारों को जिम्मेदारी दी है। सोमवार शाम लक्ष्मी नायर,



निवासी रॉयल कृष्ण कॉलोनी अपनी स्कूटर से जा रही थीं। तभी क्रेन से काम करते समय कट लगने पर वह घबराई और उनकी स्कूटर का नियंत्रण खो गया, जिससे वह क्रेन में फंस गईं। लोगों ने उसे निकालने की कोशिश की, लेकिन वह सफल नहीं हो पाए। फिर् कटर लाकर क्रेन के आगे हिस्से को काटा गया और युवती को बाहर निकाला गया, जिसे बाद में अस्पताल भेजा गया।

महापौर-विधायक ने किया मास्टर प्लान सड़क का निरीक्षण

बोले- यह पश्चिम इंदौर की लाइफ लाइन बनेगी, यू-टर्न सुविधाओं पर विशेष जोर

इंदौर (नप्र)। इंदौर के सुदामा नगर को अन्नपूर्णा से जोड़ने वाली मास्टर प्लान की सड़क का निरीक्षण करने मंगलवार को जनप्रतिनिधि और नगर निगम के अधिकारी पहुंचे। वे पैदल चलते हुए सड़क निर्माण कार्य की स्थिति का जायजा लेते रहे। जहां भी जरूरत लगी, वहां अधिकारियों को निर्देश देकर जरूरी सुधार के निर्देश भी दिए। सड़क निर्माण काम की स्थिति देखने महापौर पुष्पमित्र भागव, विधायक मालिनी गौड़, जनकार्य प्रभारी राजेंद्र राठौर और निगम के अन्य अधिकारी पहुंचे। उनके पहुंचने पर आसपास के रहवासी भी बाहर निकल आए



और जनप्रतिनिधियों से जनप्रतिनिधियों से बातचीत की। महापौर पुष्पमित्र भागव ने कहा- सुदामा नगर को अन्नपूर्णा से जोड़ने वाले ये मास्टर प्लान की लिंक रोड थी। यहां पिछले 40 सालों से झुग्गी-बस्ती थी, जिसका व्यवस्थित विस्थापन किया और पीएम आवास योजना में उन्हें जगह दी गई। यह पश्चिम क्षेत्र की लाइफ लाइन बने इस प्लानिंग के साथ इस रोड को बनाने का काम शुरू किया। अगले दो महीने में इसका स्वरूप दिखने लगेगा। संत सेवालाल सेतु से इसकी कनेक्टिविटी कैसे

हो, ग्रीन बेल्ट कैसे डेवलप हो, साथ ही सुदामा नगर के आवागमन की क्या सुविधाएं रहे, उसका दौरा किया है। सभी इसकी कनेक्टिविटी, पुल के नीचे यू-टर्न और भविष्य में इसका ग्रीन बेल्ट डेवलप होना है, उसे देखा है। यहां के निर्माण काम से तो हम संतुष्ट है और जिस गति से काम हो रहा है वह काबिले तारीफ है। आगे उन्होंने कहा रास्ते में जितने बड़े और पुराने पेड़ थे, उन्हें यहीं का ग्रीन बेल्ट हमने प्लांट किया और उन्हें यहीं ट्रांसप्लांट किया और सभी पेड़ जीवित हैं।

विधायक बोलीं- यह बहुत ही महत्वपूर्ण रोड है- विधायक मालिनी गौड़ ने कहा कि- यह बहुत ही महत्वपूर्ण रोड है। काफी समय से यहां जो झुग्गी-बस्ती के परिवार रहते थे, वह भी विधानसभा के थे। उन्हें विस्थापित किया गया है, जिसके बाद रोड का काम तेजी से किया जा रहा है।

सुसाइड नोट में लिखा-दिस फार ओनली मम्मी

मम्मी सुनो, मेरे जाने के बाद तुम रोना मत और ना ही किसी को रोने देना । अगर तुम लोग रोगे तो मुझे मरने के बाद भी तकलीफ होगी । मम्मी, मैं आऊंगा वापस तुम्हारा बेटा बनके । मेरी मौत का कारण सिर्फ और सिर्फ पत्नी हर्षा शर्मा, सास सीता शर्मा, साली मीनाक्षी और वर्षा शर्मा हैं । उसने लिखा है कि, मैं नितिन पंडियार भारत सरकार से विनती करता हूं कि भारत का कानून बदलें क्योंकि महिलाएं इस कानून का दुरुपयोग कर रही हैं । अगर आपने यह कानून व्यवस्था नहीं बदली तो रोज कई लड़के और उनके परिवार उजड़ते रहेंगे । भारत के सभी युवाओं से मेरा निवेदन है कि, शादी ना करें और अगर करते भी हैं तो एग्रीमेंट बनवा कर शादी करें और अगर किसी को यह समझ आए कि मेरे साथ हुआ हुआ है तो मेरे मरने के बाद मुझे न्याय दिलाए और अगर समझ ना आए तो खुद की बारी का इंतजार करें ।

बिना जानकारी के लिव-इन में रहे। बाद में दोनों ने शादी कर ली। 2023 में हर्षा परिवार से मिलने के लिए राजस्थान बेटे को लेकर गई थी। इसके बाद वापस नहीं आई। परिवार ने बताया कि, एक साल पहले उन्हें नोटिस मिला। जिसमें बड़े भाई सूरज, माता-पिता पर आरोप लगाए। वह केस में समझौते को लेकर 30 लाख रुपए की डिमांड कर रहे थे। इसे लेकर नितिन काफी तनाव में था।

इंवेट फोटोग्राफी करता था नितिन

नितिन इंवेट फोटोग्राफी का काम करता है। उसके परिवार में बड़ा भाई, माता-पिता हैं। रात में भाई सूरज उसे खाने का बोलने कमरे में गए तो वह फुट पर मिला। उसके पास से करीब 14 पन्नों का सुसाइड नोट भी मिला है। इसे लेकर जांच की जा रही है।

सुसाइड नोट में लिखा- मेरी मौत की जिम्मेदार पत्नी, सास और साली है

इंदौर (नप्र)। इंदौर के बाणगंगा इलाके में एक युवक ने फांसी लगाकर आत्महत्या कर ली। आत्महत्या से पहले उसने एक सुसाइड नोट लिखा, जिसमें उसने अपनी पत्नी और ससुरालवालों पर गंभीर आरोप लगाए हैं। पुलिस के अनुसार, मृतक की पहचान नितिन (28) पुत्र बाबूलाल पंडियार, निवासी यादव नंद नगर, के रूप में हुई है। सोमवार रात परिवार के सदस्यों ने उसे फंदे पर लटका हुआ पाया। बताया जा रहा है कि नितिन ने कुछ साल पहले हर्षा नाम की युवती से प्रेम विवाह किया था। हर्षा वर्तमान में अपने मायके में रह रही थी और उसने तलाक के लिए कोर्ट में केस दायर किया हुआ था। उसकी पत्नी भरण-पोषण के अलावा उससे रुपए की मांग कर रही थी। पुलिस ने शव को पोस्टमॉर्टम के लिए अरविंदो अस्पताल भेज दिया है और मामले की



जांच जारी है।

30 लाख रुपए की डिमांड कर रहे थे

परिवार के मुताबिक, नितिन और हर्षा की मुलाकात दोस्तों के माध्यम से हुई थी। हर्षा इंदौर में पढ़ाई के लिए आई थी। इसके बाद दोनों परिवार की

शराबबंदी

आरबी त्रिपाठी
लेखक स्तंभकार हैं।



सोचें, यदि मशहूर कवि हरिवंश राय बच्चन अपनी कालजयी रचना मधुशाला आज के संदर्भ में लिखते तो क्या होता? मधुशाला ने तत्कालीन दौर में बड़ी धूम मचाई थी और इस पर नाना प्रकार की चर्चाएं सामने आई थी। एक ऐसे वक्त जब शराब को लेकर घोटाले उजागर हो रहे हों, चौराहों, हाई वे, क्या शहर क्या गांव कम्पोजिट दुकानें धड़ल्ले से चल रही हों और उन पर सभी तरह की बोटलें आसानी से उपलब्ध हों, अवैध जहरीली शराब पीकर जब-तब लोगों की मौत की खबरें आ रही हों तब मधुशाला में भी इनका जिक्र अवश्य होता।

बच्चन जी ने जिस मधुशाला का जिक्र किया था उसका स्वरूप भी वक्त के साथ बदल गया और कम्पोजिट दुकानों, अहातों की भरमार हो गई। खैर, शराबबंदी का सीधा संबंध सरकारों के राजस्व से जुड़ा है। इसके बावजूद गुजरात, बिहार जैसे राज्यों में कथित तौर पर शराबबंदी लागू है तो चोरी छिपे और तस्करी से शराब का कारोबार चलने की रिपोर्ट सामने आती रहती है। अब मध्यप्रदेश सरकार ने धार्मिक महत्व के क्षेत्रों में शराब सेवन पर रोक लगाने की बात की है जो असंभव नहीं तो मुश्किल अवश्य प्रतीत होती है।

शराब को सस्ती करने की बात भी की गई है। सोचें, जब धार्मिक महत्व के क्षेत्रों में होटलें, रेस्टोरेंट, रिजॉर्ट आदि पहले से चल रहे हैं जिनमें लाजमी है कि शराब भी परोसी जाती होगी फिर टूरिज्म की होटलों रिजॉर्ट में तो विदेशी सैलानी ठहरते हैं जिनके लिये मंहगी शराब पीना और मौज मस्ती मामूली बात है वहां क्या टूरिस्ट हवा पानी बदलने आयेंगे? मीडिया रिपोर्ट के मुताबिक उज्जैन समेत मैहर, दतिया, पन्ना और मुलताई के नगरीय निकायों की सीमा में शराबबंदी हो सकती है। ऑंकारेश्वर, ओरछा, महेश्वर, मंडलेश्वर, अमरकंटक, चित्रकूट, नरसिंहपुर और सलकनपुर में शराब सेवन पर पूर्व से रोक है।

निर्मल हास्य

रमेश रंजन त्रिपाठी
लेखक व्यंग्यकार हैं।



तेरुँ ही बयान वीर नहीं कहलाते। जैसे दाववीर किसी याचक को खाली हाथ नहीं लौटाते थे, वैसे ही इनके सामने से कोई माइक या कैमरा बिना बयान लिए वापस नहीं जाता। उनकी बयानबाजी की दरियादिली के कारण मुक्त हस्त से दान देनेवाले और बिना लगाम के जबान चलानेवालों के बीच श्रेष्ठता का निर्णय फोटो फिनिश से होने की नौबत आ जाती है। बयान देते समय वे आगा-पीछा नहीं सोचते। उन्हें अपनी हैसियत का ध्यान नहीं रहता। वे भूल जाते हैं कि किस बात को कहना चाहिए और किसे नहीं। वे कहा करते हैं कि मुँह और जिह्वा यहीं रह जानी है, कौन सा कोई बयान लेकर आए थे जो ले जाने के लिए बचाकर रखें। उनके मुक्त कंठ से जब बयान की अविरल धारा निःसृत होने लगती है तब आसपास वालों को बाढ़ आने का अंदेशा होने लगता है। कलकल करती बयान की सरिता तमाम अड़चनों और रोक-टोक की चट्टानों को चीरती हुई खबरों के समुद्र में समाने लगती है।

वे जबान लड़ानेवालों के आदर्श हैं। उनकी बातें

सामयिक

सपना सी.पी. साहू 'स्वर्णिल'



महाकुंभ में मोनालिसा ने अपनी व्यथा, उसकी ही जुबानी सुनाई। जिसे सुनकर लगा कि अध्यात्म, आस्था के अद्वितीय महाकुंभ में यूट्यूबर, इंफ्लूएंसर और गलत सोच वालों के कारनामों के चलते एक सोलह साल की बच्ची, जो भगवान की दी सुंदर आंखों की वजह से, सुंदर शक्ल की कारण से किस तरह परेशान हो रही है। किस तरह उसे बड़ी भीड़ घेर रही है, उसके साथ फोटो खींचा रही है। कुछ तो उईडता के चलते उठा ले जाने की धमकी भी दे रहे है।

ऐसी स्थिति बहुत दुखद है, निम्न मानसिकता रखने वाले इंफ्लूएंशर की स्थिति जो निरंतर किसी को लेकर अफवाहें फैलाते रहते है। ताकि सोशल मीडिया पर उनकी रील वायरल हो और वे लोग सोशल मीडिया के जरिए पैसे कमा सके। वे इसके लिए उन दीन, हीन, शांति की राह पर चलने वाले जैसे सबको परेशान कर सकते है। वे जो कमाकर खाना चाह रहे है, उनको खाने-कमाने तक नहीं दे रहे है।

दूसरी ओर हम सब देख रहे है कि जो जीवन में शांति के लिए अध्यात्म की ओर बढ़ रहे आईआईटी किए अभय सिंह को, जो इतना पढ़ा-लिखा, ज्ञानी होने के बाद ढोंगी बनाने में लगे है। जबकि, वह भूल रहे है कि आध्यात्मिक होना ही सनातन धर्म का अंतिम पड़ाव है। हमारे चार आश्रमों में पहला ब्रह्मचर्य, दूसरा गृहस्थ, तीसरा वानप्रस्थ और चौथा संयास ही है। यह जरूरी भी नहीं की गृहस्थ आश्रम में हर कोई प्रवेश करें। उस समझदार के बारे में बहुत गलत बोल रहे है।

लागी छूटे ना फिर भी स्वागत योग्य कदम

बच्चन जी ने जिस मधुशाला का जिक्र किया था उसका स्वरूप भी वक्त के साथ बदल गया और कम्पोजिट दुकानों, अहातों की भरमार हो गई। खैर, शराबबंदी का सीधा संबंध सरकारों के राजस्व से जुड़ा है। इसके बावजूद गुजरात, बिहार जैसे राज्यों में कथित तौर पर शराबबंदी लागू है तो चोरी छिपे और तस्करी से शराब का कारोबार चलने की रिपोर्ट सामने आती रहती है। अब मध्यप्रदेश सरकार ने धार्मिक महत्व के क्षेत्रों में शराब सेवन पर रोक लगाने की बात की है जो असंभव नहीं तो मुश्किल अवश्य प्रतीत होती है।



इस तरह कुल 13 शहरों में शराबबंदी से अनुमानित 400 करोड़ के राजस्व नुकसान का अंदाजा लगाया जा रहा है। हालांकि धार्मिक सामाजिक और सुरक्षा की दृष्टि से शराबबंदी जितनी भी जगह लागू की जाती है यह स्वागतयोग्य कदम कहा जायेगा।

दूसरी ओर जहां सरकारें 'ऋणम कृत्वा घृतम पीवते' के चार्वाक के सिद्धांत पर अमल पर बाजार से

कर्जा लेकर चलाई जा रही हो वहां राजस्व हानि की भरपाई कैसे हो पायेगी यह वित्तीय सलाहकारों के समक्ष चुनौती होगी। खबर तो यह भी आई है कि आबकारी नीति 2025-26 के प्रस्तावित ड्राफ्ट को कैबिनेट सब कमेटी से मंजूरी भी हो गई है। यह नई नीति कब लागू होगी इसे लेकर स्पष्ट रूप से कुछ कहा नहीं जा रहा तभी विपक्षी दल कांग्रेस ने इसे स्टंटबाजी

बताया तो नेता प्रतिपक्ष ने कहा कि सिर्फ कहने से शराबबंदी नहीं हो सकती। यानी इसे लेकर भी सियासत शुरू हो गई है। बड़े शहरों, कस्बों, गांवों और हाईवे पर चल रही कम्पोजिट शराब दुकानों के फैसले पर भी पुनर्विचार की दरकार है। इससे शराब सेवन खुलेआम की प्रवृति और अपराध भी बढ़ने की आशंका है बल्कि ऐसा हो भी रहा है।

इस मुद्दे पर कुछ समय पहले मेरी एक सेवानिवृत्त डीजीपी से अनौपचारिक चर्चा हुई। उन्होंने बड़ी दृढ़ता से कहा था कि पूर्ण शराबबंदी संभव नहीं है तो कम से कम शराब की दुकानें शाम 7 से 8 बजे के बीच बंद कर दी जाना चाहिये। इससे काफी कुछ फर्क पड़ेगा तथा अपराधों में भी कमी आ सकती है। घरेलू हिंसा और सड़कों पर लड़ाई झगड़ों पर काबू पाया जा सकेगा। पूर्व डीजीपी ने कहा था कि उन्होंने अपने कार्यकाल के दौरान यह सुझाव तत्कालीन सरकार को दिया भी था। राजस्थान में हमने खुद देखा और पाया कि वहाँ शराब की दुकानें रात 8 बजे तक बंद हो जाती है। ये पूर्व डीजीपी इतने बड़े पद पर रहते हुए भी इतने विनम्र, सहज और सरल है कि पुलिस अधिकारियों के लिये एक मिसाल है। अक्सर भोपाल की शाहपुरा मंदिर पहाड़ी पर उनसे अभिवादन का आदान-प्रदान हो जाया करता है। हालांकि उनके निवास के आसपास तेजी से बढ़ते कमर्शियल गतिविधियों के चलते उन्होंने अपना आवास बदल लिया है। राजधानी भोपाल की ही बात की जाये तो

पुलिस कमिश्नर ने सार्वजनिक स्थानों पर शराब सेवन करने वालों पर कार्रवाई करने के निर्देश दिये थे। यह भी कहा था कि ऐसा होने पर टीआई के खिलाफ कार्रवाई की जायेगी। कलेक्टर भोपाल ने भी कार्रवाई करने को कहा था। इसके बावजूद खुलेआम धड़ल्ले से शराब दुकानों के आसपास यह सब चल रहा है।

शाहपुरा के मनीषा मार्केट के सामने तो एक अस्पताल और बस स्टॉप के समीप ऐसी दुकान सजी हुई है। थोड़ी दूर मंदिर स्थित है जहां महिलाओं, छात्राओं का आना जाना लगा रहता है। क्षेत्र के रहवासियों के कई बार विरोध के बावजूद दुकान नहीं हटी तो नहीं हटी। मंदिरों पर भीड़ से ज्यादा शराब दुकानों के आसपास भीड़भाड़ रहती है। इस बीच नये कानून के मुताबिक शराब पीकर वाहन चलाने वालों पर जुर्माने की राशि बढ़ाकर दस-पन्द्रह हजार कर दी गई है। इससे पहले यह दो हजार रुपये थी। वैसे भी शहरों के ट्रॉफिक सिस्टम को बिगाड़ने वालों में शराब पीकर वाहन चलाने वाले, नौसिखिये और नव धनाइय वर्ग के युवा, बाइकर्स, ऑटो और अब ईरिक्सा चालक शामिल है। ऐसे लोगों की लापरवाही से कई लोग अपनी जान से हाथ धो बैठते हैं।

सो, शराबखोरी की बढ़ती प्रवृत्ति ना केवल पीने वालों को बल्कि आम लोगों, सड़कों से गुजरने वाले सीनियर सिटीजन, महिलाओं, छात्र-छात्राओं की सुरक्षा के लिहाज से बहुत खतरनाक है और इस पर नियंत्रण की दरकार है। शराब ने कई घरों, परिवारों को बर्बाद किया है।

बयान बहादुर: एक वाक्य में पूरे पेज का बयान

सुनकर बातचीत और भाषण के शौकीन बोलने के पैतरे सीखते हैं। कब बयान देना है और कब बयानबाजी से बचना है, इन दाँवपेंचों के उस्ताद हैं वे। अक्षर, शब्द और वाक्य विन्यास के चलते-फिरते विद्यालय हैं। स्वर के ऊँच-नीच की साधना उनसे सीखने लायक है। चमचों ने सलाह दी है कि अपनी बयानबाजी की शैली का पेटेंट करा लें, या तो इनकम शुरू हो जाएगी या नाम रोशन हो जाएगा। वे अपनी लोकप्रियता के चलते मीम बनानेवालों से भी पैसे ऐंठने के चक्कर में हैं लेकिन दाल गल नहीं रही।

जब से देश में वीर जवानों का 'नया दौर' आया तब से बयानवीरों में भी नया जोश आ गया। बयानबाजी में बहादुरों के बीच होड़ सी लगी रहती है। ऐसे वीरता के माहौल में सबको पछड़ते हुए अव्वल दर्जे के खिताब को हासिल करने की उनकी जितनी प्रशंसा की जाए कम है। आजकल बयानों के अनेक रंग और रूप मीडिया में छाप रहे हैं। प्रेसवार्ता, सोशल मीडिया, न्यूज चैनल, अखबार, सम्मेलन,



मीटिंग, रैली आदि न जाने कितने अवसर तैयार बैठे रहते हैं बयानों को लपकने और नमक-मिर्च लगाकर पब्लिक डोमेन में परोसने के लिए। कभी-कभी मसाला ज्यादा हो जाने पर फ्लेवर को ठीक करने के लिए बयान बहादुर को मुकरना, संशोधन,

तोड़ना-मरोड़ना, खेद प्रकट करने जैसे उपायों का सहारा लेने की नौबत भी आ जाती है।

प्राचीन कथा है कि एक याचक ने अनुष्ठान हेतु दानवीर से चंदन की लकड़ियाँ माँगी। उस समय दानवीर के पास चंदन की लकड़ियाँ नहीं थीं। परंतु,

याचक को खाली हाथ न लौटाने के संकल्प को पूरा करने के लिए उन्होंने अपने महल को गिराना शुरू कर दिया ताकि उसमें लगी मलयज काष्ठ भिक्षुको को दे सकें। कई बयानवीर इस कहानी को इतना हृदयंगम कर लेते हैं कि अपनी संस्था को नुकसान पहुँचाकर भी कैमरा और माइक की झोली में बयान डाले बिना वापस नहीं जाने देते।

उस दिन ऐसे ही बयानबाज अपने मुँह की सिकाई करते हुए मिल गए। ऐसा लग रहा था जैसे किसी बल्लेबाज ने बॉल को ऐसे पीटा हो कि वह लौटकर गेंदबाज को ही घायल कर दे। उसने पूछ लिया- 'क्या हुआ? बयान का इन्फेक्शन लग गया क्या?'

‘जैसे ही बयान मुँह से निकलने को हुआ कि जबान स्लिप हो गई’, वे कराहते हुए बोले- ‘खराब बयान पर रकोर करने से कौन चूकता है? सामनेवाले ने सीधा मुँहतोड़ जवाब वाला शॉट जड़ दिया। कुछ समय मुँह को सहलाना पड़ेगा।’

‘अकल ठिकाने आई या नहीं?’ उसने चुटकी ली। ‘एकाध ओवर खराब हो जाने से गेंदबाज बॉलिंग करना नहीं छोड़ देता।’ उन्होंने एक वाक्य में पूरे पेज का बयान दे डाला था।

सोशल मीडिया और महाकुंभ की त्यथा

दूसरी ओर हम सब देख रहे हैं कि जो जीवन में शांति के लिए अध्यात्म की ओर बढ़ रहे आईआईटी किए अभय सिंह को, जो इतना पढ़ा-लिखा, ज्ञानी होने के बाद ढोंगी बनाने में लगे है। जबकि, वह भूल रहे है कि आध्यात्मिक होना ही सनातन धर्म का अंतिम पड़ाव है। हमारे चार आश्रमों में पहला ब्रह्मचर्य, दूसरा गृहस्थ, तीसरा वानप्रस्थ और चौथा संयास ही है। यह जरूरी भी नहीं की गृहस्थ आश्रम में हर कोई प्रवेश करें। उस समझदार के बारे में बहुत गलत बोल रहे है। उसके निजी जीवन और उसके घर तक पहुंच गए है। किसी को वानप्रस्थ होने के बाद जबरदस्ती इतना परेशान क्यों किया जा रहा है। उसका जीवन है वह जैसे चाहे जीने दो।



उसके निजी जीवन और उसके घर तक पहुंच गए है। किसी को वानप्रस्थ होने के बाद जबरदस्ती इतना परेशान क्यों किया जा रहा है। उसका जीवन है वह जैसे चाहे जीने दो। दूसरी ओर, ग्लैमर और सोशल मीडिया में डूबी,

मॉडल सी हर्षा रिछारिया जो महिला सनातन धर्म को जानने पहुंची थी तो उसके बनावट, श्रंगार पर, उसकी लाइफ स्टाइल पर वीडियो बना रहे है। उसकी पुरानी वीडियो, फोटो निकालकर उसको चरित्रहीन बताने तक में

लग गए है। अरे भाई, सबका अपना-अपना तरीका है रहन-सहन का, क्या करना है इससे। वही विडंबना ये भी देखिए कि मजे करने के लिए पहुंचे इंफ्लूएंशर सुंदर साध्वियां खोज रहे है। साध्वियों को 1, 2, 3, 4 रैंकिंग दे रहे है। क्या महाकुंभ में सौन्दर्य प्रतियोगिता चल रही है। क्या महाकुंभ कुछ ओछी मानसिकता वालों की इस तरह की हरकतों के चलते विधर्मियों के बीच हास्यास्पद नहीं बन रहा है? जो इंफ्लूएंशर, साधु संतों को मीडिया में लाना चाह रहे है। सोचने का विषय है अगर वे फेमस होने कि लालसा रखते तो वे सिर्फ कुंभ के मेले में ही क्यों दिखते? हम सब जानते है कि धार्मिक कुंभ के आयोजन के अलावा, यह साधु संत स्वयं कहा जाते है वह आम जन के लिए रहस्य ही है। ये महान साधु संत पब्लिसिटी के लिए नहीं निकले है। ये पुण्य के लिए महाकुंभ में आए है। वैसे जो प्रसिद्ध होना चाहते है वे, खुद अपना प्रचार-प्रसार कर लेंगे। लेकिन जो नहीं चाहते तो कोई साधना में रुकावट डालने, मोबाइल, कैमरा और माइक लेकर क्यों पहुंच रहे है, ऐसे लोग। यह कैसी शालिनता दिखा रहे है इंफ्लूएंशर? विचारणीय है। सभ्य समाज में एक साजिश के तहत, उईडता

फैलाने का और सनातनियों की आस्था का मजाक बनाने का तरीका हो रहा है, यह सब। जरूर सोचिए।

समझने वाली बात है जो लोग बाबाओं को परेशान कर रहे है, तो बाबा जी तो चिमटा उठाकर इन नासमझ को मार सकते है पर यह बच्ची परेशान होने के बाद भी मार नहीं सकती क्योंकि, हमारे देश में जो महिला आवाज उठाती है, तो सीधे लोग उसके चरित्र में खामियां निकालने लगते है।

जो सभ्यता से रहे नारी तो परेशान करते है और बदतमीजी करे तो अकारण गाली गलौच देते है। बस, यही मिल रहा है आजकल के सोशल मीडिया में इंफ्लूएंशरों के द्वारा चलाए ट्रेंड से।

अज्ञानी इंफ्लूएंशर अपने आपको मीडियाकर्मी बताकर भी वीडियो रिकार्ड कर रहे है, उनके द्वारा पत्रकारिता का स्तर तक प्रभावित हो रहा है। इनके चक्कर में न पड़े, सभी सावधान रहे ऐसी गलत पब्लिसिटी पाने से बचे। अभी तो महाकुंभ में मुख्यमंत्री योगी जी और पूरी उत्तर प्रदेश सरकार के अच्छे प्रबंधन को देखते हुए हम सभी सनातनी, हमारे विश्व के सबसे बड़े आध्यात्मिक मेले महाकुंभ में श्रद्धा की डुबकी लगाकर सफल बनाए।

आग से पांच दुकानें जलकर खाक, लाखों का नुकसान

बैतूल। जिला मुख्यालय के समीप बैतूल बाजार के बाजार चौक में अज्ञात कारणों से आग लग गई। आगजनी की इस घटना में पांच दुकानें पूरी तरह जलकर राख हो गईं। घटना रात करीब ढाई बजे की बताई जा रही है। प्राप्त जानकारी के अनुसार बहलू गुप्ता के पुराने मकान में स्थित इन दुकानों में सैलून शॉप, मोटर वाइंडिंग, पान की दुकान और शादी के सामान की दुकान में आग लग गई। आग लगने की सूचना नगर परिषद की फायर ब्रिगेड को दी। सूचना मिलते ही दमकल वाहन मौके पर पहुंची और तीन घंटे की कड़ी मशक़त के



बाद सुबह 6 बजे तक आग पर काबू पाया। मदन मालवीय ने बताया कि रात में लकड़ी जलने की तेज आवाज और धुएं से जागे, जिसके बाद मोहल्ले वालों और मकान मालिक को सूचित किया। आग की तेज लपटों को देखते हुए तुरंत बैतूल बाजार नगर परिषद और बैतूल की दमकल को बुलाया गया। आगजनी की इस घटना में दीना राठौर की मोटर

वाइंडिंग की दुकान, महेश राठौर का पान ठेला, एक सैलून और मकान मालिक बहलू गुप्ता का शादी समारोह में इस्तेमाल होने वाला सामान पूरी तरह जलकर नष्ट हो गया। मकान काफी पुराना था और इसमें सागौन की लकड़ियां लगी होने के कारण आग तेजी से फैली। अधिकारियों की प्रारंभिक जांच में शॉर्ट सर्किट को आग का कारण माना जा रहा है।

विधायक ने किया आगजनी की घटना का निरीक्षण

आगजनी की घटना की जानकारी मिलते ही बैतूल विधायक हेमंत खंडेलवाल भी मंगलवार दोपहर को बाजार चौक पहुंचे, उन्होंने घटनास्थल का निरीक्षण किया और पीड़ित दुकानदारों से मिलकर चर्चा की। साथ ही उन्हें दस-दस हजार रुपए की तत्काल सहायता राशि भी प्रदान की। इस दौरान विधायक ने बताया कि आधी रात को दुकानों में आग लगी थी, जिसमें बहुत नुकसान हुआ है। उन्होंने कलेक्टर से बातचीत कर नुकसान का शासन को विवरण भेजने की बात कही, ताकि पीड़ितों को अधिक अधिक से भरपाई हो सके।

यातायात का पालन करना

अच्छे नागरिक की

पहचान : हेमंत खंडेलवाल

बैतूल। युवा कार्यक्रम एवं खेल मंत्रालय भारत सरकार यातायात विभाग, बैतूल माय भारत पोर्टल चेरू युवा केंद्र व राष्ट्रीय सेवा योजना इकाई जेएच कॉलेज के संयुक्त तत्वावधान में सड़क सुरक्षा पखवाड़ा के अंतर्गत मंगलवार मिलानपुर फोर लाईन पर यातायात जागरूकता कार्यक्रम के अंतर्गत दुर्घटनाओं से बचने के लिए ग्रेने से भरी ट्रैक्टर ट्रालियों में लाल कलर की रेंडियम लगाकर जागरूकता के



प्रति प्रेरित किया। कार्यक्रम बैतूल विधायक हेमंत खंडेलवाल, भाजपा जिला अध्यक्ष सुधाकर पवार बैतूल पुलिस अधीक्षक व यातायात विभाग उपनिरीक्षक गजेंद्र केन, डॉ.सुखदेव डोंगरे के आतिथ्य में और धनंजय सिंह ठाकुर की अध्यक्षता में हुआ। इस मौके पर हेमंत खंडेलवाल ने कहा कि यातायात के नियमों का हम सबको पालन करना चाहिए हम सभी का जीवन अनमोल है। यातायात नियमों का पालन करना अच्छे नागरिक की पहचान है। सुधाकर पवार ने वाहन चलाते समय मोबाइल का उपयोग नहीं करना चाहिए। पुलिस अधीक्षक ने कहा मदिरापान कर वाहन न चलाएं। यातायात उपनिरीक्षक गजेंद्र केन ने कहा कि ट्र व्हीलर पर यात्रा करने के समय हेलमेट जरूर लगाएं, ट्र व्हीलर पर 3 लोग सफर न करें फोर व्हीलर में सीट बेल्ट का उपयोग करें। डॉ.सुखदेव डोंगरे ने राहगीरों को यातायात के नियमों के पालन करने के लिए प्रेरित किया। इस अवसर पर भाजपा नेता भुवनेश्वर भवानी गवांडे, महेश गुंजले, सुशील उदयपुरे, दयाराम सिरसमा, नितिन पवार, निकिता सिरसमा, इशितयाक अली आदि मौजूद थे।

पुराने नागपुर रोड पर गुरुवार से

प्रारंभ हो सकता है साप्ताहिक बाजार

नगर पालिका अध्यक्ष खुद कर रही है मॉनिटरिंग

बैतूल/मुलताई। साप्ताहिक बाजार को लोक निर्माण विभाग के पुराने नागपुर रोड पर लगाने की अटकलें समाप्त होने वाली है। नगर पालिका अध्यक्ष वर्षा गडकर एवं बाजार की व्यवस्था संभाल रहे नगर निरीक्षक जी आर देशमुख साप्ताहिक बाजार की व्यवस्थाओं की निरंतर मॉनिटरिंग कर रहे हैं। नगर पालिका लाइब्रेरी और बिजली ऑफिस के पास जहां यह सर्व सुविधा युक्त साप्ताहिक बाजार लगाने की परिकल्पना की जा रही है नगर पालिका के सामने यहां अनेक चुनौतियां भी हैं जिसे तत्काल निर्णय लेकर ही हल किया जा सकता है ऐसी स्थिति में फिलहाल नगर पालिका अध्यक्ष देर शाम तक बाजार स्थल पर खड़े रहकर समतलीकरण का कार्य देख रही है । लाइब्रेरी के पास से भरण का कार्य लगभग पूर्ण होने को है और अब समतल मैदान का जो नजारा सामने आ रहा है वह बेहद ही खूबसूरत दिखाई देने लगा है। नगर पालिका अध्यक्ष वर्षा गडकर ने बताया कि हमारा प्रयास है कि इस गुरुवार तक साप्ताहिक बाजार का स्थान परिवर्तन कर प्रस्तावित भूमि पर साप्ताहिक बाजार लगा दिया जाए और यह बाजार संपूर्ण जिले का सर्व सुविधा युक्त बाजार बने हमारा यही प्रयास है। शीघ्र ही यहां साप्ताहिक बाजार लगाने के बाद आदर्श शौचालय भी बनाया जाएगा जहां महिलाओं के लिए अलग एवं पुरुषों के लिए अलग व्यवस्था होगी। इस बाजार में व्यापारियों और आने वाले लोगों को अवस्था ना हो नगर पालिका इसके लिए हर संभव प्रयास कर रही है। इस बार जो पर जो बाजार लगाया जाएगा वहां व्यापारियों के साथ भी पक्षपात नहीं होगा सभी व्यापारियों को अपने व्यापार के आधार पर प्लॉटों का आवंटन किया जाएगा। नगर निरीक्षक जी आर देशमुख बताते हैं कि इसी सप्ताह तक साप्ताहिक बाजार लगाने का कार्य लगभग पूर्ण कर ली जाएगी अध्यक्ष पार्षद सभी इसके लिए सतत मॉनिटरिंग कर रहे हैं। हम लोग समतलीकरण, बाजार की व्यवस्था, रास्ते, प्लाट आवंटन से लेकर संपूर्ण रूपरेखा बना चुके हैं। हमारा प्रयास होगा कि इस गुरुवार प्रस्तावित स्थान पर बाजार लगा दिया जाए ।

नगरवासियों को चोरियों से मिलेगी निजात- पुराने नागपुर रोड पर साप्ताहिक बाजार लगने से बाजार में होने वाली चोरियों से निजात मिल सकेगी क्योंकि यहां बाजार के लिए पर्याप्त खुली जगह है और भीड़भाड़ नहीं होगी तो यहां मोबाइल चोरी और महिलाओं के आभूषणों की चोरी पर विराम लग सकेगा ।



मुलताई, बिरुल मार्ग का ठेका निरस्त

ठेकेदार ब्लैक लिस्ट घोषित

नई टेंडर प्रक्रिया हुई प्रारंभ, पुराने ठेकेदार से वसूलेगा लोक निर्माण विभाग एक करोड़

बैतूल/मुलताई- अधर में लटके मुलताई, पिसाटा, बिरुल मार्ग के निर्माण प्रक्रिया में नया मोड़ आ गया है। लोक निर्माण विभाग ने पुराने ठेकेदार ईडंस खान कंपनी भोपाल का ठेका निरस्त कर ठेकेदार को ब्लैकलिस्टेड कर दिया है। विभागीय सूत्रों से मिली जानकारी के अनुसार मुलताई बिरुल मार्ग के ठेकेदार द्वारा ठेका नियमों का पालन न करने की दशा में पुराने ठेकेदार की अमानत राशि जप्त कर लगभग 1 करोड़ की राशि की वसूली की जाएगी। इधर लोक निर्माण विभाग ने नई टेंडर प्रक्रिया भी प्रारंभ कर दी है टेंडर निकाले जा चुके हैं जो की जनवरी माह में भरे जाएंगे और 31 जनवरी को ही खोले जाएंगे। लोक निर्माण अधिकारी ने बताया की अब नई ठेका प्रक्रिया पूर्ण कर फरवरी के प्रथम सप्ताह में मुलताई, पिसाटा, बिरुल मार्ग का निर्माण कार्य प्रारंभ हो सकेगा। उल्लेखनीय है की मुलताई बीरुल बाजार मार्ग निर्माण लंबे समय से विवादों में है ठेकेदार द्वारा कार्य के प्रति लापरवाही एवं अनियमित और दूसरी ओर मार्ग की बिगड़ी हालात के चलते नागरिकों में भारी रोष है। जिसको लेकर हाल ही में नागरिकों ने



कार्रवाई प्रारंभ कर दी है।

4 करोड़ 25 लाख में होगा बिरुल बाजार मार्ग निर्माण- पुराना टेंडर निरस्त किए जाने के बाद लोक निर्माण विभाग ने मुलताई, पिसाटा, बिरुल मार्ग लंबाई 6.6 के बेलेंस वर्क टेंडर जारी कर दिया है नए टेंडर की लागत 4 करोड़ 25 लाख होगी। जनवरी माह में टेंडर भरे जाएंगे और 31 जनवरी को उक्त टेंडर खोले जाएंगे। अधिकारियों की माने तो फरवरी के प्रथम माह में ही टेंडर और अनुबंध की प्रक्रिया पूर्ण कर मार्ग का निर्माण कार्य प्रारंभ कर दिया जाएगा।

इनका कहना

पुराने ठेकेदार का ठेका निरस्त कर उसे ब्लैकलिस्टेड घोषित कर दिया है पुरानी ठेकेदार की अमानत राशि की जमाई एवं वसूली की कार्रवाई की जा रही है इसके साथ ही बेलेंस वर्क के टेंडर जारी कर दिए गए हैं। 31 जनवरी को उक्त टेंडर खोले जाएंगे और उसके साथ ही मार्ग का कार्य प्रारंभ कर दिया जाएगा।

- राजेश राय
लोक निर्माण अधिकारी मुलताई

उत्कृष्ट विद्यालय में संपन्न हुई एनसीसी ए सर्टिफिकेट की परीक्षा

जूनियर डिवीजन के 131 कैडेट्स हुए शामिल

बैतूल। राष्ट्रीय कैडेट कोर के ए सर्टिफिकेट की परीक्षा जिले की समन्वयक संस्था उत्कृष्ट विद्यालय में संपन्न हुई। डीजी एनसीसी व कमान अधिकारी 13 एमपी बटलियन नर्मदापुरम के निर्देशानुसार व उत्कृष्ट प्राचार्य सत्येंद्र उदयपुरे के मार्गदर्शन में आयोजित परीक्षा में जूनियर डिवीजन के 131 कैडेट्स शामिल हुए। संस्था के एनसीसी अधिकारी ओम द्विवेदी ने बताया



कि एनसीसी के ए सर्टिफिकेट की यह परीक्षा दो भागों में कराई गई, जहां पहले भाग में 350 अंको की लिखित परीक्षा ली गई, जिसकी अवधि 3 घंटे थी, वहीं दूसरे भाग में ड्रिल, मैप रीडिंग, फील्ड व बैटल क्राफ्ट से संबंधित ज्ञान को जांचा गया। परीक्षा में शामिल होने के लिए कैडेट्स को 75 प्रतिशत एवं एक कैंप करना अनिवार्य होता है। परीक्षा केंद्र पर उत्कृष्ट विद्यालय के कैडेट्स के साथ न्यू बैतूल कोठीबाजार, सीएम राइज कृषि विद्यालय बैतूल बाजार व सीएम राइज मुलताई के कुल 131 कैडेट्स ने परीक्षा दी। बाह्य परीक्षक के रूप में बटलियन से आये नाथब सुबेदार रामअवतार, नयाब सुबेदार सुरेन्द्र सिंह एवं हवलदार अर्जुन के साथ बरिष्ठ एनसीसी अधिकारी नवीनत साहू, तुतीय अधिकारी मंशेश यादव व केयर टेकर सतीश कवडे को आंतरिक परीक्षक नियुक्त किये गए थे।

माह के अंत में एक और डॉक्टर होगी रिटायर्ड, नए स्टाफ की आमद नहीं

डॉक्टरों की कमी, जिला चिकित्सालय में डॉक्टरों के 15 पद खाली

संजय द्विवेदी, बैतूल। वैसे ही जिला चिकित्सालय में डॉक्टरों की कमी बनी हुई है। वहीं दूसरी तरफ इस महीने एक और महिला डॉक्टर सेवानिवृत्त होने जाएंगी। लेकिन नए डॉक्टरों की आमद नहीं हो रही है। ऐसी स्थिति में अस्पताल की व्यवस्था संभालना मुश्किल हो गया है। अगर जिले के जनप्रतिनिधियों ने नए डॉक्टर की आमद को लेकर ध्यान नहीं दिया तो जिला अस्पताल की स्वास्थ्य सेवा सुचारु रखना बेहद मुश्किल हो जाएगा। प्राप्त जानकारी के मुताबिक जिला अस्पताल में पदस्थ महिला डॉ. आर गोहिया 31 जनवरी को सेवानिवृत्त हो जाएंगी। महिला डॉक्टर के सेवानिवृत्त हो जाने से इसका असर स्वास्थ्य सेवाओं पर पड़ेगा। महिला चिकित्सा इकाई में डॉक्टर की कमी खल सकती है। उल्लेखनीय है कि बीते 31 नवंबर को जिला अस्पताल के दो डॉक्टर अशोक बारंगा और डब्ल्यूए नागले सेवानिवृत्त हो गए। इनके स्थान पर अभी तक नए डॉक्टर की कोई आमद नहीं हो पाई। इन दो डॉक्टरों के बाद अब महिला डॉक्टर सेवानिवृत्त होने वाली है। अस्पताल में डॉक्टर की संख्या धीरे-धीरे कम हो रही है। जिला अस्पताल में डॉक्टरों की कमी होना आम लोगों के लिए परेशानी का कारण बन सकती है। जिला अस्पताल में प्रतिदिन सैकड़ों की संख्या में लोग उपचार करवाने पहुंचते हैं। ऐसे में डॉक्टरों की कमी रही तो मरीजों को परेशान होना पड़ सकता है।

डॉक्टरों के 15 पद खाली - जिला चिकित्सालय में चिकित्सकों के 49 पद स्वीकृत हैं। जिसके एवज में वर्तमान समय मात्र 34 डॉक्टर ही पदस्थ हैं, जबकि 15 पद अभी भी खाली पड़े हैं। जिला चिकित्सालय में प्रथम



श्रेणी के 31 पद स्वीकृत है, जिसमें से 18 डॉक्टर मौजूद है, 13 पद खाली है, वहीं द्वितीय श्रेणी के 18 पद स्वीकृत है, जबकि 16 डॉक्टर मौजूद है और 2 पद रिक्त पड़े हैं। हालांकि डॉक्टरों के रिक्त पदों को भरने के लिए कई बार शासन से पत्राचार किया जा रहा है, लेकिन एक भी डॉक्टर की अभी तक आमद नहीं हो सकी। डॉक्टर आने की जगह कम होते जा रहे हैं।

अस्पताल में पैथोलॉजिस्ट, रेडियोलॉजिस्ट डॉक्टर नहीं- नवंबर में दो डॉक्टरों के सेवानिवृत्त होने की जानकारी स्वास्थ्य विभाग को भेजी है, लेकिन इनके स्थान पर एक भी पैथोलॉजिस्ट डॉक्टर नहीं आए है। जैसे-तेैसे अस्पताल की पैथोलॉजी का संचालन किया जा रहा है। वहीं रेडियोलॉजिस्ट डॉक्टर भी पिछले एक

साल से जिला चिकित्सालय में नहीं है। डॉक्टरों की कमी के कारण दिन-प्रतिदिन अस्पताल के हालात बिगड़ते जा रहे हैं। नए डॉक्टरों की आमद को लेकर जिले के जनप्रतिनिधि भी गंभीरता से ध्यान नहीं दे रहे। जनप्रतिनिधियों द्वारा गंभीरता से ध्यान दिया गया होता तो

कोई ना कोई डॉक्टरों की आमद जरूर हो जाती।

डॉक्टरों के छुट्टी पर जाते ही बिगड़ जाती व्यवस्थाएं- जिला अस्पताल में पदस्थ डॉक्टर में से यदि कोई छुट्टी पर जाते है तो अस्पताल की स्वास्थ्य व्यवस्थाएं बिगड़ जाती है। कई बार ऐसा भी समय आता है कि पोस्टमार्टम, कोर्ट पेरी या अन्य कारण से डॉक्टर अस्पताल से बाहर रहते है और मरीजों को दिन-दिन भर परेशान होना पड़ता है। लोगों का कहना है कि अस्पताल में डॉक्टर,

जनपरिषद एवं पत्रकार कल्याण

परिषद के पत्रकारों ने किया पौधारोपण

गर्म कपड़ों का किया वितरण

भौरा। जनपरिषद एवं पत्रकार कल्याण परिषद के संयुक्त तत्वावधान में स्व. श्रीमती रेखा अग्निहोत्री की प्रथम पुण्यतिथि के अवसर पर सोमवार को कन्या उच्चतर माध्यमिक विद्यालय भौरा, बालक उच्चतर माध्यमिक विद्यालय, कन्या माध्यमिक शाला भौरा में लायंस क्लब के सहयोग से कैसर



की बीमारी की रोकथाम में काम में आने वाले 51 लक्ष्मीतर के पौधों का रोपण किया गया। इसके साथ ही बेसहारा और गरीब परिवारों को उंड से राहत प्रदान करने के उद्देश्य से बाजार चौक में गरीब एवं असहाय लोगों को गर्म कपड़ों का वितरण किया गया। कार्यक्रम में अग्निहोत्री परिवार का सक्रिय सहयोग रहा और इस अवसर पर अग्निहोत्री परिवार के केपी अग्निहोत्री, राजकुमार अग्निहोत्री, राजीव, विशाल, नकुल अग्निहोत्री, पत्रकार कल्याण परिषद जिला इकाई बैतूल से संजय द्विवेदी, राधेश्याम सिन्हा, विकी लिल्लारे, जितेंद्र गुप्ता सहित जनपरिषद के सदस्य एवं अन्य पत्रकारगण प्रमुख रूप से उपस्थित रहे। कार्यक्रम में प्राचार्य एसके कटोरे, शिवलाल बारसे, प्रधान पाठक अशोक सिवड़े सहित समस्त शाला परिवार का एवं ग्रामीण जनों का भी सहयोग रहा।

शिक्षा में माता-पिता की सहभागिता

पर उन्मुखीकरण सप्ताह



बैतूल। जिला शिक्षा एवं प्रशिक्षण संस्थान प्रभातपट्टन बैतूल में जिले के 79 जनशिक्षा केंद्र से आये 237 जनशिक्षक व शिक्षक का जिला स्तरीय उन्मुखीकरण कार्यक्रम आयोजित किया गया। शैक्षिक संवाद उन्मुखीकरण कार्यक्रम में शैक्षिक संवाद के उद्देश्य, डिजाइन सिद्धांत, साझा नियम आदि के बारे में सहजकर्ता एवं सह सहजकर्ताओं से चर्चा की गई। शिक्षकों द्वारा आपस में एक-दूसरे का परिचय दिया गया एवं 2025 में कक्षा में नवाचार क्या करेंगे पर भी प्रकाश डाला गया। पूर्व संवाद के पोस्ट वर्क, अनुभवों एवं चुनौतियों पर चर्चा की गई। जिला शिक्षा केन्द्र से नियुक्त प्रोफेशनल तनुश्री व्यास एवं डीआरजी रितेश कृमार पठाड़े ने प्रतिभागियों को बताया कि विद्यार्थी के जीवन में स्कूली शिक्षा के अलावा उनके माता- पिता अभिभावकों की भी भूमिका अहम होती है। एक सप्ताह में विद्यार्थी 30 घंटे ही शाला में गुजाराता है, बाकी समय परिवार के साथ बिताता है। जरूरी नहीं कि अभिभावक शिक्षित ही हो। माता-पिता ही बच्चों के पहले शिक्षक होते हैं। वे बच्चों को प्यार, मार्गदर्शन, और भाषा सिखाते हैं। माता-पिता की भागीदारी से बच्चों का आत्म-सम्मान बढ़ता है और वे सीखने के लिए ज्यादा प्रेरित होते हैं। केस स्टडी एवं रोल प्ले के माध्यम से प्रक्रिया को स्पष्ट किया गया। ओपन फोरम, पोस्ट वर्क एवं फीडबैक फॉर्म भरवा कर उन्मुखीकरण कार्यक्रम का समापन किया गया।

शासकीय शालाओं के 5056

विद्यार्थियों की ओलम्पियाड

प्रतियोगिता 22 एवं 23 जनवरी को

परीक्षा केन्द्र के अवलोकन के लिए जिला स्तर से

विभागीय अधिकारियों को किया नियुक्त

बैतूल। जन शिक्षा केन्द्र स्तरीय प्रतियोगिता में चयनित कक्षा दूसरी से 8 वी तक के विद्यार्थियों को जिला स्तरीय प्रतियोगिता प्रत्येक विकासखंड के चयनित परीक्षा केन्द्र पर 22 एवं 23 जनवरी को प्रातः 10 बजे से 5.30 बजे तक आयोजित की जाएगी। जिला शिक्षा केन्द्र के जिला परीक्षेजना समन्वयक ने बताया कि राज्य शिक्षा केन्द्र भोपाल द्वारा कक्षा 2 से 8 तक के छात्रों के लिए प्रश्नों के उत्तर देने के लिए ओएमआर शीट का उपयोग किया जाएगा। इस प्रतियोगिता के माध्यम से छात्रों में प्रतियोगी परीक्षा की तैयारी करने के लिए समझ विकसित करने का अवसर प्राप्त होता है। 22 एवं 23 जनवरी 2025 को होने वाली ओलम्पियाड परीक्षा के लिए जिले में 10 परीक्षा केन्द्रों में केन्द्राध्यक्षों की नियुक्ति कर दी गई है तथा केन्द्र पर परीक्षा की सभी आवश्यक तैयारियां कर ली गई हैं। सभी संस्था प्रमुखों को निर्देशित किया गया है कि ओलम्पियाड परीक्षा में सभी पंजीकृत छात्रों की शतप्रतिशत उपस्थिति सुनिश्चित हो।

विशेषज्ञों की कमी और आधुनिक मशीनों को लेकर मांग भी उठी, किन्तु अब तक जिला अस्पताल में डॉक्टरों के रिक्त पदों की पूर्ति नहीं हो पाई। इसकी वजह से आमजनता को परेशानियां उठानी पड़ रही है। वहीं मरीजों की बढ़ती संख्या के सामने चिकित्सक भी बेबस दिखाई पड़ते हैं।

रोजाना 300 से 500 के बीच ओपीडीजिला चिकित्सालय में रोजाना शहर के अलावा पूरे जिले से मरीज आते है। यहां वैसे तो सामान्य दिनों में 300 से ऊपर ओपीडी रहती है, लेकिन वायरल फीवर जैसा संक्रमण का जिले में असर रहे तो ओपीडी 500 के भी पार पहुंच जाती है। ऊपर से दुर्घटना में घायल मरीज, गंभीर बीमारी, प्रसूता, शिशु रोग सहित अन्य बीमारियों के उपचार की जिम्मेदारी भी इन्हीं डॉक्टरों पर रहती है। ऐसे में डॉक्टरों की कमी से जिला अस्पताल में व्यवस्थाएं बिगड़ती है। जिसका खामियाजा मरीजों को तो चुकाना ही पड़ता है, साथ ही डॉक्टरों पर भी काम का प्रेशर बढ़ता है। वहीं कई मरीज अस्पताल में डॉक्टरों की कमी की वजह से अपनी नाराजगी भी जाहिर करते हैं।

इनका कहना है -

आगामी दिनों राज्य शासन स्तर पर बैठक होने वाली है। इस बैठक में डॉक्टरों की कमी की समस्या रखी जाएगी। इसके अलावा हमारे द्वारा डॉक्टरों के रिक्त पदों की पूर्ति के लिए लगातार पत्राचार किया जा रहा है।

- डॉ. जगदीश घोर,

सिविल सर्जन, जिला अस्पताल बैतूल

शिखा

संध्या राजपुरोहित

लेखक जीवन कौशल शिखा के कार्य से सम्बद्ध हैं।

देश का आगामी भविष्य बच्चे व युवा आज व्यावहारिक निर्णय लेने में अक्षमता के कारण कई गंभीर समस्याओं से जूझ रहे हैं। शिक्षा विभाग की रिपोर्ट बताती है कि मध्यप्रदेश में 12वीं पास करने वाले लगभग 40 फीसदी छात्र उच्च शिक्षा में अपने कैरियर को लेकर अनिश्चितता का अनुभव करते हैं। वहीं कक्षा 10वीं पास करने के बाद बच्चे कई प्रकार की दिक्कों से गुजरते हैं।

अधिकांश बच्चे अपने कैरियर को लेकर स्पष्ट नहीं होते, जिसके कारण वे अक्सर ऐसे कोर्स या विषय चुन लेते हैं, जो उनकी रुचियों और क्षमताओं के अनुरूप नहीं होते। परिणामस्वरूप, उनमें असफलता का भय और आत्मविश्वास की कमी देखी जाती है। ऐसे बच्चे अपनी आगे की शिक्षा में रुचि खो बैठते हैं और कई बार स्कूल छोड़ने का निर्णय भी लेते हैं। साथ ही, इस उम्र में व्यावहारिक और जीवन कौशलों की कमी के कारण, बच्चे अपने आसपास के लोगों के साथ प्रभावी संवाद स्थापित नहीं कर पाते। टीमवर्क, समस्या समाधान और नेतृत्व कौशल के अभाव में वे प्रतिस्पर्धी माहौल में खुद को असहज महसूस करते हैं।

सेक्टर फॉर मॉनिटरिंग इंडियन इकॉनामी के अनुसार वर्ष 2024 में राज्य की बेरोजगारी दर लगभग 8 फीसद है। यह दर विशेष रूप से ग्रामीण और अर्ध-शहरी युवाओं के लिए चिंताजनक है, जो व्यावहारिक कौशल और निर्णय लेने की कमी के कारण प्रभावी कैरियर विकल्प नहीं चुन पाते।

बच्चों के विकास का आधार है जीवन कौशल शिक्षा



इसके अतिरिक्त, राज्य में लगभग 20 फीसद युवा अपनी आय के स्रोत को स्थायी रूप से बनाए रखने में असमर्थ हैं, क्योंकि वे सही व्यावसायिक या कौशल-आधारित प्रशिक्षण के लिए निर्णय नहीं ले पाते। इस वजह से मानसिक स्वास्थ्य पर भी इसका नकारात्मक प्रभाव पड़ता है। विश्व स्वास्थ्य संगठन की रिपोर्ट के अनुसार, 15-29 आयु वर्ग के लगभग 30 फीसद युवा मानसिक तनाव और अवसाद से प्रभावित हैं, जिसका मुख्य कारण उनकी निर्णय लेने की सीमित क्षमता है।

इन परिस्थितियों में जीवन कौशल शिक्षा का महत्व और बढ़ जाता है। जीवन कौशल शिक्षा न केवल बच्चों व युवाओं को व्यावहारिक निर्णय लेने की क्षमता प्रदान करती है, बल्कि उनके समग्र विकास में भी सहायक होती है। यह शिक्षा प्रणाली व्यवहारिक, सामाजिक और भावनात्मक कौशल को बढ़ावा देती है, जिससे युवा आत्मनिर्भर, आत्मविश्वासी और मानसिक रूप से संतुलित बनते हैं। राष्ट्रीय शिक्षा नीति (एनईपी) 2020 में इसे प्रमुखता दी गई है। 21वीं सदी में तेजी से बदलते समाज और कार्यस्थल के माहौल को देखते हुए, जीवन कौशल शिक्षा की भूमिका अत्यंत महत्वपूर्ण है।

राष्ट्रीय शिक्षा नीति 2020 ने जीवन कौशल शिक्षा को पाठ्यक्रम का अभिन्न हिस्सा बनाया है। इसके माध्यम से बच्चों 2 को न केवल शैक्षणिक उपलब्धियों के लिए, बल्कि उनके समग्र विकास के लिए तैयार किया जा रहा है, जिसमें बच्चों में आत्म-जागरूकता, समस्या-समाधान, रचनात्मक सोच, प्रभावी संचार, संबंध प्रबंधन, भावनात्मक संतुलन और

सामाजिक जिम्मेदारी जैसे कौशल विकसित किए जाते हैं। यह न केवल बच्चों को व्यक्तिगत और पेशेवर जीवन के लिए तैयार करती है, बल्कि उन्हें समाज में सकारात्मक बदलाव लाने का माध्यम भी बनाती है।

जीवन कौशल शिक्षा बच्चों को आत्मनिर्भर बनने, मानसिक स्वास्थ्य को बेहतर बनाने और रोजगार के अवसरों में वृद्धि करने में सहायक है। यह उन्हें व्यक्तिगत और सामाजिक जीवन की चुनौतियों का सामना करने के लिए तैयार करती है।

जीवन कौशल शिक्षा को बढ़ावा देने के लिए देशभर में कई संस्थाएं काम कर रही हैं। इनमें मैजिक बस इंडिया फाउंडेशन प्रमुख है। मध्य प्रदेश शासन के जनजातीय कार्य विभागने मैजिक बस इंडिया फाउंडेशन के साथ मिलकर 'सक्षम' नामक जीवन कौशल शिक्षा कार्यक्रम की शुरुआत की है। इस पहल के तहत, मैजिक बस फाउंडेशन ने स्कूलों से मास्टर ट्रेनर्स का चयन कर उन्हें प्रशिक्षित किया है, जो प्रदेश के लगभग 8,000 शिक्षकों को प्रशिक्षण देने की प्रक्रिया में है। ये शिक्षक प्रशिक्षण उपरांत प्रदेश के 9,000 सरकारी स्कूलों में कक्षा 6 से 10 तक के लगभग 10 लाख किशोर बच्चों को जीवन कौशल शिक्षा प्रदान करने की दिशा में अपना योगदान दे रहे हैं।

हैं।

यह कार्यक्रम मध्यप्रदेश के 20 आदिवासी जिलों और 89 विकासखंडों में लागू किया गया है, जिसमें सीएम राइज स्कूल, मिडिल स्कूल, विशेष आवासीय विद्यालय जैसे एकलव्य मॉडल आवासीय विद्यालय, कन्या शिक्षा परिसर, मॉडल आवासीय विद्यालय शामिल हैं। इस पहल का उद्देश्य शिक्षकों को जीवन कौशल शिक्षा प्रदान करने के लिए सशक्त बनाना है, ताकि वे बच्चों के समग्र विकास में योगदान दे सकें।

मैजिक बस फाउंडेशन ने नीति आयोग के साथ भी साझेदारी की है, जिसके तहत फाउंडेशन नीति आयोग के आकांक्षी ब्लॉक्स कार्यक्रम के अंतर्गत 31 आकांक्षी ब्लॉक्स में कार्य का विस्तार करेगा। इस साझेदारी के माध्यम से फाउंडेशन जीवन कौशल शिक्षा को हरियाणा, हिमाचल प्रदेश, उत्तराखंड और उत्तर प्रदेश के आकांक्षी ब्लॉक्स तक पहुंचाएगा। विशेष रूप से, उत्तर प्रदेश में इस कार्य को विस्तार देते हुए 12 आकांक्षी ब्लॉक्स को शामिल करेंगे। कुल मिलाकर, मैजिक बस की पहुंच 14 राज्यों के 97 जिलों में 140 ब्लॉक्स तक होगी। यह राष्ट्रीय शिक्षा नीतिके एजेंडे को बड़े स्तर पर लागू करने की दिशा में एक महत्वपूर्ण कदम है।

मैजिक बस इंडिया फाउंडेशन का यह मॉडल शिक्षकों को प्रशिक्षितकर उन्हें जीवन कौशल शिक्षा के प्रति सशक्त बनाता है, जिससे वेबच्चों को आत्मनिर्भर, आत्मविश्वासी और मानसिक रूप से संतुलित बनाने में महत्वपूर्ण भूमिका निभा सके।

इस पहल की शुरुआत वंचित बच्चों और युवाओं के जीवन स्तर को सुधारने के उद्देश्य से की गई थी। सबसे पहले, उन क्षेत्रों की पहचान की गई जहाँ शिक्षा और कौशल विकास के अवसरों की कमी थी। इसके बाद, स्थानीय समुदाय की भागीदारी सुनिश्चित करते हुए पायलट प्रोजेक्ट शुरू किए गए। खेल और गतिविधि-आधारित मॉडल को अपनाते हुए बच्चों को संवाद, टीमवर्क और आत्मविश्वास जैसे कौशल सिखाए गए।

इसके अलावा, प्रथम एजुकेशन फाउंडेशन शिक्षा और जीवन कौशल विकास के लिए अपने अभिनव कार्यक्रमों के माध्यम से लाखों बच्चों को सशक्त बना रही है। यह संस्था ग्रामीण और शहरी क्षेत्रों में शिक्षा की गुणवत्ता को बढ़ाने के लिए शिक्षकों और समुदाय के सदस्यों को सक्रिय रूप से शामिल करती है। वहीं, चाइल्ड राइट्स एंड यूबच्चों के अधिकारों की रक्षा और उनके समग्र विकास के लिए समर्पित है। यह संस्था जीवन कौशल शिक्षा को केवल शिक्षा प्रणाली में सुधार किया है, बल्कि भविष्य के लिए आत्मनिर्भर और सशक्त नागरिक तैयार करने की पहल की है।

बड़े तालाब में मिला युवक का शव, पहचान का कोई दस्तावेज नहीं मिला शिनाख्त की कोशिश में जुटी पुलिस

भोपाल। भोपाल के बड़े तालाब में मंगलवार सुबह एक युवक का शव मिला है। जिसे गोताखोरों की मदद से बाहर निकाला गया। पुलिस ने इस मामले में मर्ग कायम कर जांच शुरू कर दी है।

श्यामला हिल्स पुलिस के मुताबिक मंगलवार सुबह शीतलदास की बगिया बड़ी झील में एक युवक का शव दिखाई दिया था। गोताखोरों ने शव को पानी से बाहर निकाला। तलाशी लेने पर पुलिस को उसके पास से कोई दस्तावेज नहीं मिले। इसलिए उसकी शिनाख्त नहीं हो सकी।

लाश करीब दो से तीन दिन पुरानी बताई जा रही है। मृतक की उम्र 30-35 के बीच है। पुलिस ने मृतक का शव बरामद कर उसे पोस्टमॉर्टम के लिए भेज दिया। साथ ही पुलिस अब उसकी शिनाख्ती के प्रयास में लगी हुई है। पुलिस का कहना है कि जांच के बाद ही आगे की कार्रवाई की जाएगी। फिलहाल पुलिस मामले की जांच में जुटी हुई है।

परिचालनिक कारणों से ट्रेनों के संचालन में बदलाव

भोपाल। रेल प्रशासन द्वारा महकुंभ मेला 2025 के दौरान परिचालनिक आवश्यकताओं के कारण भोपाल मंडल से गुजरने वाली निम्नलिखित ट्रेनों को निरस्त, आंशिक रूप से निरस्त/शॉर्ट टर्मिनेट करने का निर्णय लिया गया है।

निरस्त की गई ट्रेन

1.गाड़ी संख्या 20962 बनारस-उधना एक्सप्रेस दिनांक 29.01.2025 को निरस्त रहेगी।

आंशिक रूप से निरस्त/शॉर्ट टर्मिनेट की गई ट्रेनें

1.गाड़ी संख्या 14115 डॉ. अंबेडकर नगर-प्रयागराज एक्सप्रेस अपने प्रारंभिक स्टेशन से यात्रा की दिनांक 28.01.2025, 29.01.2025, 02.02.2025 और 03.02.2025 को खजुराहो स्टेशन पर 23.05 बजे शॉर्ट टर्मिनेट होगी।

2.गाड़ी संख्या 14116 प्रयागराज-डॉ. अंबेडकर नगर एक्सप्रेस अपने प्रारंभिक स्टेशन से यात्रा की दिनांक 29.01.2025, 30.01.2025, 03.02.2025 और 04.02.2025 को खजुराहो स्टेशन से 21.30 बजे प्रारंभ/शॉर्ट ओरिजिनेट होगी।

मुख्यमंत्री डॉ. यादव ने वन्य जीव के हमले में मृत ग्रामीण के परिवार को सहायता राशि देने के निर्देश

भोपाल । मुख्यमंत्री डॉ. मोहन यादव ने कटनी जिले के ग्राम सनकुई में वन्य जीव के हमले में स्थानीय नागरिक श्री धनीराम कोल की मृत्यु पर दुःख व्यक्त किया है। मुख्यमंत्री डॉ. यादव ने शोकाकुल परिजन के प्रति संवेदना व्यक्त करते हुए मृतक की पत्नी को 8 लाख रुपए की आर्थिक सहायता राशि दिवाने के निर्देश दिए हैं।मुख्यमंत्री डॉ. यादव के निर्देश पर जिला प्रशासन, कटनी द्वारा प्रभावित परिवार को सहायता राशि प्रदान की जा रही है।

सिकल सेल मुक्त भारत अभियान में मध्यप्रदेश देश का अग्रणी राज्य,मुख्यमंत्री ने प्रदेशवासियों को दी बधाई

भोपाल । मुख्यमंत्री डॉ. मोहन यादव ने सिकल सेल मुक्त भारत अभियान में मध्यप्रदेश देश का अग्रणी राज्य बनने पर प्रदेशवासियों को बधाई और शुभकामनाएं दी हैं। मुख्यमंत्री डॉ.यादव ने कहा कि प्रधानमंत्री श्री नरेन्द्र मोदी के नेतृत्व में विभिन्न क्षेत्रों में तेजी से विकास हो रहा है। स्वास्थ्य और उपचार के क्षेत्र में रोग की समय पर पहचान और रोकथाम पर जोर दिया जा रहा है। इसक्रम में वर्ष 2024-25 में 90 लाख से अधिक स्क्रीनिंग के साथ रक्त रोग सिकल सेल की स्क्रीनिंग में मध्यप्रदेश ने अग्रणी राज्य बनने की उपलब्धि प्राप्त की है। इस उपलब्धि के लिए समर्पित सभी अधिकारी और कर्मचारी बधाई के पात्र हैं। मुख्यमंत्री डॉ. यादव ने कहा कि प्रधानमंत्री श्री मोदी ने वर्ष 2047 तक सिकल सेल मुक्त भारत बनाने का संकल्प लिया है। इसके लिए राज्य सरकार प्रतिबद्ध है। मुख्यमंत्री डॉ. यादव ने रक्त रोग सिकल सेल एनीमिया के बचाव के लिए नागरिकों से जागरूक रहने का आह्वान किया है।

मध्यप्रदेश में अब तक कुल 90 लाख 98 हजार 902 लोगों की सिकल सेल स्क्रीनिंग कर शत-प्रतिशत लक्ष्य प्राप्त किया गया है। इसके साथ ही 53 लाख 87 हजार 892 सिकल सेल काई (59.21 प्रतिशत) वितरण की उपलब्धि दर्ज कर, मध्यप्रदेश ने देश में सर्वोच्च स्थान प्राप्त किया है।

भगवान श्रीराम सेवा का सबसे बड़ा उदाहरण : दीपक विस्फुटे

भोपाल। सेवा भारती मध्य भारत प्रांत की ओर से भोपाल में आयोजित एक दिवसीय 'युवा सेवा संगम' में राष्ट्रीय स्वयंसेवक संघ के अखिल भारतीय सह बौद्धिक प्रमुख दीपक विस्फुटे ने कहा कि श्रीराम ने समाज को जागरूक और एकजित करने का कार्य सेवा के माध्यम से किया था। समाज में हजारों ऐसे उदाहरण हैं, जिन्होंने अपनी सेवा से समाज को सशक्त बनाया और आगे बढ़ाया। आज उनका योगदान हमारे समाज की ताकत है। कार्यक्रम के उद्घाटन सत्र में प्रसिद्ध न्यूरोलॉजिस्ट और एम्स भोपाल के अध्यक्ष डॉ. सुनील मलिक ने अध्यक्षता की और मुख्य अतिथि के रूप में सामाजिक कार्यकर्ता प्रेमशंकर उपस्थित रहे। वहीं, समापन सत्र की अध्यक्षता सुप्रसिद्ध नेत्र विशेषज्ञ डॉ. पीएल बिंद्रा ने की। प्रसिद्ध हृदय रोग विशेषज्ञ डॉ. राजेश सेठी मुख्य अतिथि के रूप में उपस्थित रहे। इस कार्यक्रम में



350 चयनित युवाओं ने सहभागिता की और समाज सेवा के क्षेत्र में अपने विचार और अनुभव साझा किए।

इस अवसर पर विस्फुटे ने युवाओं से

आग्रह किया कि वे अपने सेवा के माध्यम से दीपक बनकर समाज को सशक्त बनाने के लिए निरंतर प्रयास करें और एकजुट होकर सेवा भाव से कार्य करें। सामाजिक कार्यकर्ता प्रेमशंकर ने कहा कि सेवा सहज नहीं होती। बिना करुणा के सेवा संभव नहीं है। डॉ. सुनील मलिक ने कहा कि कई देशों को मुफ्त वैक्सिन उपलब्ध कराना हमारी सेवा दृष्टि का प्रतीक है। इस अवसर पर नेत्र विशेषज्ञ डॉ. पीएस बिंद्रा ने कहा कि स्वामी विवेकानंद समाज के पथ प्रदर्शक हैं।

सेवा कार्यों पर आधारित फिल्म का प्रदर्शन- कार्यक्रम में सेवा कार्यों पर आधारित एक फिल्म का प्रदर्शन भी किया गया, जिसने उपस्थित युवाओं को प्रेरित किया। जितेंद्र राठौर ने कार्यक्रम की संकल्पना प्रस्तुत की और संचालन अभिताभ श्रीवास्तव ने किया।

मिशन मोड पर कार्य करने से मिलते हैं उत्कृष्ट परिणाम : उप मुख्यमंत्री श्री शुक्ल

ग्वालियर के सिविल अस्पताल हजीरा का किया निरीक्षण

भोपाल । उप मुख्यमंत्री श्री राजेन्द्र शुक्ल ने कहा है कि जब किसी कार्य को मिशन मोड में किया जाता है तो उसके अच्छे परिणाम प्राप्त होते हैं। उप मुख्यमंत्री श्री शुक्ल ने ग्वालियर के सिविल अस्पताल हजीरा निरीक्षण किया। उन्होंने अस्पताल की स्वच्छता की सराहना की और कहा कि यह अस्पताल सभी अस्पतालों के लिए एक



उदाहरण है। निरीक्षण के दौरान ऊर्जा मंत्री श्री प्रद्युमन सिंह तोमर उपस्थित थे।

उप मुख्यमंत्री श्री शुक्ल ने रक्त भंडारण

इकाई, सीटी स्कैन रूम, नर्सिंग एरिया का अवलोकन किया। उन्होंने विभिन्न स्वास्थ्य प्रक्रियाओं के सेवा प्रदाय की स्थिति और विशिष्ट सेवाओं जैसे अल्ट्रासाउंड आदि में वेंटिंग की जानकारी प्राप्त की। उन्होंने रसीद एरिया, नेत्र ऑपरेशन इकाई क्षेत्र और ओपीडी में बेड व्यवस्था का निरीक्षण किया। बाल गहन चिकित्सा इकाई और बाल ओपीडी की व्यवस्था के अवलोकन के साथ उन्होंने प्रसव व्यवस्था और नवजात एवं शिशु स्वास्थ्य की जानकारी प्राप्त की।

जय बापू-जय भीम-जय संविधान अभियान

राहुल गांधी ने संविधान की रक्षा-सम्मान और देश की जनता के हक और अधिकारों की लड़ाई के लिए संसद में आवाज बुलंद की : पूर्व सांसद सुश्री मीनाक्षी नटराजन

भोपाल। अखिल भारतीय कांग्रेस कमेटी के राष्ट्रीय अध्यक्ष श्री मल्लिकार्जुन खगेरे, लोकसभा में नेता प्रतिपक्ष श्री राहुल गांधी जी, सांसद श्रीमती प्रियंका जी के मुख्य आतिथ्य, देश और प्रदेश के वरिष्ठ नेताओं की गरिमाययी उपस्थिति में प्रदेश कांग्रेस कमेटी के आह्वान पर आगामी 27 जनवरी, 2025 को डॉ. भीम राव अंबेडकर जी की जन्मस्थली महुं से “जय बापू-जय भीम-जय संविधान अभियान” रैली के आगाज किया जा रहा है। प्रदेशव्यापी कार्यक्रम में प्रदेश भर से लाखों की संख्या में कार्यकर्ता और संविधान को मानने वाले अनुयायी शामिल होंगे।

प्रदेश कांग्रेस कमेटी के अध्यक्ष जीतू पटवारी जी ने मध्य प्रदेश के सभी जिला मुख्यालयों पर वरिष्ठ कांग्रेस नेताओं को पत्रकार वार्ताएं आयोजित करने के निर्देश जारी किये हैं। इसी कड़ी में आज यहां पर पत्रकार वार्ता आयोजित जा रही है।

देश का संविधान सामाजिक, आर्थिक, राजनैतिक न्याय, विचारों की अभिव्यक्ति - बुनियादी तौर पर हमारा संघर्ष विचारधारा का है। बाबा साहेब ने हमें सामाजिक, आर्थिक, राजनीतिक न्याय, विचार की अभिव्यक्ति, विज्ञास की अभिव्यक्ति, धर्म और उपासना की प्रतिष्ठा और गरिमा बनाये रखने के लिए संविधान का स्वरूप दिया। लेकिन केंद्र की भाजपा सरकार उसमें बैठे मंत्री और पूरी भाजपा संविधान का मजाक उड़ाने में कोई कसर नहीं छोड़ रही है। विगत दिनों देश के गृह मंत्री द्वारा संसद में अंबेडकर जी का जिस तरह अपमान किया गया, वह अपमान देश के दलित, शोषित, आदिवासी, गरीब, मजदूर, पिछड़ा वर्ग के लोगों का ही नहीं, अपितु देश की हर विचारधारा हर वर्ग का

अपमान है। क्योंकि संविधान से ही देश चलता है, न कि भाजपा और गोडसेवादी विचारधारा से।

लोकसभा में नेता प्रतिपक्ष राहुल गांधी संविधान और आरक्षण के लिए लड़ रहे हैं लड़ाई - लोकसभा में नेता प्रतिपक्ष श्री राहुल गांधी जी संविधान को शिरोधार्य कर भारत को बचाने के लिए संघर्ष कर रहे हैं। जिस तरह देश में पंजाब से लेकर मणिपुर तक अलगांववाद की आग से झुलस रहा है, ऐसे समय राहुल गांधी ने देश की जनता में मोहब्बत और विश्वास पैदा करने के लिए भारत जोड़ें यात्रा की, लोगों की भावनाओं को काफ़ी नजदीक से समझा, उनकी तकलीफों को समझा उससे भाजपा बौखलाई हुई है। भाजपा और संघ से जो भारत गणराज्य के लिए खतरा मड़हाया हुआ है, जनता की लड़ाई, उनके अधिकारों के लिए राहुल गांधी जी सड़क से लेकर सदन तक पूरी ताकत के साथ खड़े होकर जनता की लड़ाई लड़ रहे हैं।

स्वतंत्र भारत की नींव रखने वाले महान नेताओं का संविधान में योगदान- महात्मा गांधी ने अपने विशेष प्रयासों से भारतीय संविधान की नींव रखी और भारत की जनभावना को दर्शाने वाले स्वदेशी संविधान की आवश्यकता महसूस की। बाबा साहेब अंबेडकर ने सदैव संविधान के प्रति कांग्रेस की समर्पण की भावना की सदैव प्रशंसा की। राष्ट्रपिता महात्मा गांधी, पं. जवाहर लाल नेहरू, सरदार वल्लभ भाई पटेल, डॉ. राजेन्द्र प्रसाद, मौलाना अब्दुल कलाम आजाद, सरोजिनी नायडू जैसे देश के महान नेताओं ने बाबा साहेब भीम राव अंबेडकर के विशेष योगदान से देश के सर्वहारा वर्ग के हितों, उनकी सुखा,

सम्मान और अधिकारों के लिए संविधान का निर्माण किया। देश का संविधान भारत का ही नहीं, अपितु दुनिया का संविधान बना। बाबा साहेब भारतीय राष्ट्र-राज्य के भी निर्माता हैं, उनके सुझाये हुये मार्गों ने हमारे भारत वर्ष की पूरे विश्व में गौरवशाली प्रतिष्ठा प्रदान की। देश में संविधान लागू होने के बाद पूरे विश्व में भारत के संविधान को अपनाया गया। बाबा साहेब ने संविधान में दलितों, आदिवासियों, अल्पसंख्यक वर्ग के साथ देश के सभी वर्ग के हितों और उनकी भागीदारी को सुनिश्चित कर देश को एक सूत्र में पिरोने के लिए विरोधियों की चुनौतियों का सामना करते हुये संविधान का निर्माण किया। जिसके कारण आज देश का हर प्राणी खुली हवा में सांस ले पा रहा है।

बाबा साहेब ने सामाजिक, आर्थिक, राजनीतिक न्याय, विचार की अभिव्यक्ति और मौलिक अधिकारों के लिये संविधान का स्वरूप दिया। आजादी के पहले जब देश में ब्रिटिश हुकुमत थी, तब लोग स्वतंत्र होकर अपना जीवन नहीं जी पाते थे, छुआछूत, जाति प्रथा, गरीबी-अमीरी, रियासतों में देश बंटा हुआ था। बाबा साहेब ने सामाजिक, आर्थिक और राजनीतिक न्याय, विचार की अभिव्यक्ति और मौलिक अधिकारों के लिए देश की जनता को संविधान का स्वरूप दिया। जिसमें हर वर्ग के लोगों को स्वतंत्रता के साथ अपना जीवन यापन करने की आजादी मिली।

भाजपा और आरएसएस ने हमेशा ही संविधान का मजाक उड़ाया- देश के गृहमंत्री अमित शाह ने 17 दिसम्बर 2024 को संसद में जाति भेदभाव के खिलाफ

पुंजापुरा के कोलुघट्टा स्कूल के बच्चों को बेअरलॉकर उद्योग से मिली फर्नीचर की सौगात

देवास। जिलाधीश नरेश्वर गुप्ता द्वारा जिले में चलाए जा रहे मेरी शाला संपूर्ण शाला अभियान के तहत बागली तहसील के कोलुघट्टा प्राथमिक विद्यालय के बच्चों को बेअरलॉकर उद्योग द्वारा 30 सेंट फर्नीचर की सौगात दी गई। बेअरलॉकर के सीएसआर प्रबंधक प्रवीण शर्मा एवं सीएसआर समन्वयक एकट ईव फाउंडेशन के अध्यक्ष मोहन वर्मा ने बताया कि जिले के जमीन पर बैस्कर पढ़ाई करने वाले बच्चों को फर्नीचर उपलब्ध करवाने के अभियान के तहत कोलुघट्टा प्राथमिक विद्यालय के बच्चों को बेअरलॉकर उद्योग द्वारा 30 सेंट फर्नीचर की सौगात दी गई।

कार्यक्रम में प्रधान अध्यापिका सुमन डबर ने अतिथियों का स्वागत किया। मुख्य अतिथि के रूप में जिला पंचायत सदस्य नंदू रावत, रामसिंह सोलंकी तथा धर्मेन्द्र सोनी उपस्थित थे। जिन्होंने उद्योग एवं पन्जीओ के प्रयासों की सराहना की। कार्यक्रम में बेअरलॉकर उद्योग से किशनसिंह कुशवाह, श्रीराम जाट तथा ग्राम पुंजापुरा के दिलीप परिहार, जनशिक्षक राजेन्द्र पंवार, करणसिंह सोलंकी, कृष्णा शर्मा व रेखा मोर्चा उपस्थित थीं। कार्यक्रम का संचालन नरेन्द्र गेल्लोट ने किया तथा आभार माणकचंद हरनिया ने माना।

एम्स भोपाल और अटल बिहारी वाजपेयी शासकीय मेडिकल कॉलेज, विदिशा के बीच कॉर्निया प्रत्यारोपण सहयोग के लिए एमओयू हस्ताक्षर

भोपाल। एम्स भोपाल के कार्यपालक निदेशक प्रो. (डॉ.) अजय सिंह के मार्गदर्शन में, एम्स भोपाल और अटल बिहारी वाजपेयी (एबीवी) शासकीय मेडिकल कॉलेज, विदिशा के बीच एक समझौता ज्ञापन (एमओयू) पर हस्ताक्षर किए गए। इस सहयोग के तहत अब एम्स भोपाल के नेत्र बैंक को एबीवी शासकीय मेडिकल कॉलेज, विदिशा के कॉर्निया रिट्रिवल सेंटर से जोड़ा जाएगा। विदिशा में प्राप्त दान किए गए नेत्रगोलक/कॉर्निया को मानव अंग प्रत्यारोपण अधिनियम के तहत प्रत्यारोपण के लिए एम्स भोपाल के नेत्र बैंक में भेजा जाएगा। इस समझौता ज्ञापन के महत्व को बताते हुए प्रो. सिंह ने कहा, यह एमओयू कॉर्निया प्रत्यारोपण को प्रोत्साहित करेगा और अंगदान के प्रति जागरूकता बढ़ाएगा। भविष्य में, हम एबीवी मेडिकल कॉलेज के साथ एक व्यापक एमओयू हस्ताक्षर करने का लक्ष्य रखेंगे। यह स्वास्थ्य सेवाओं को मजबूत करने और अंगदान को बढ़ावा देने की दिशा में एक क्रोचिकारी कदम है। इस अवसर पर एबीवी शासकीय मेडिकल कॉलेज, विदिशा के डीन, डॉ. मनीष निगम ने कॉलेज के प्रतिनिधि के रूप में एमओयू पर हस्ताक्षर किए। इस साझेदारी पर बोलते हुए, डॉ. निगम ने कहा, विदिशा के लोग अंगदान को लेकर बहुत सहयोगी और जागरूक हैं।

अंबेडकर जी के प्रयासों का मजाक उड़ाते हुये बाबा साहेब का अपमान किया, जिससे करोड़ों की भावनाएं आहत हुईं जो अंबेडकर जी को अपना भावना मानते हैं और उन्हें पूजते हैं। सामाजिक, आर्थिक और आर्थिक न्याय पर आधारित संविधान आज खतरे में है। भाजपा नेताओं और कार्यकर्ताओं द्वारा जगह-जगह उनकी प्रतिमा को खंडित किया गया, उनके चित्रों को जलाया गया, फाड़ा गया। भाजपा देश में वैमनस्यता फैलाना चाहती है, नफरत और घृणा का माहौल पैदा कर देश और प्रदेश में अराजकता का माहौल निर्मित करना चाहती है। भाजपा और आरएसएस ने हमेशा ही संविधान का मजाक उड़ाया।

प्रधानमंत्री नरेन्द्र मोदी-गृह मंत्री अमित शाह संविधान और आरक्षण विरोधी- देश के प्रधानमंत्री नरेन्द्र मोदी और अमित शाह सहित पूरी भाजपा संविधान और आरक्षण विरोधी है। कितने दुर्भाग्य की बात है कि प्रधानमंत्री नरेन्द्र मोदी हो या गृह मंत्री अमित शाह संविधान की शपथ लेकर संवैधानिक पदों पर बैठने के बावजूद संविधान की धर्जियां उठा रहे हैं। इतना ही नहीं देश हो या मध्यप्रदेश के सभी भाजपा नेताओं द्वारा जो मंत्री अथवा जनप्रतिनिधि बनकर बैठे हैं, उनमें इतना भी समझ नहीं कि देश की आजादी के लिए जब हमारे पूर्वजों ने अपने प्राणों की आहुती दी और देश को आजाद कराया। देश की जता के सम्मान और उनकी रक्षा के लिए जब श्री राहुल गांधी जी संविधान की पुस्तक को अपने सिर पर लगाते हैं तो भाजपा उनका मजाक बनाती है। भाजपा का यह कृत्य गौर निंदनीय और संविधान का अपमान है।



जटोली शिव मंदिर, सोलन

जटोली शिव मंदिर भारत के हिमाचल प्रदेश के सोलन जिले के जटोली गांव में स्थित एक हिंदू मंदिर है। यह एक शिव मंदिर है। इस मंदिर को एशिया का सबसे ऊंचा शिव मंदिर माना जाता है। श्री श्री स्वामी कृष्णानंद परमहंस महाराज ने इस मंदिर का निर्माण करवाया था। इस मंदिर का नाम 'जटा' शब्द से लिया गया है, जो महादेव की लंबी जटाओं से संबंधित है। यह भव्य शिव मंदिर जटोली के खुबसूरत बगीचों में स्थित है। मंदिर में एक प्राकृतिक शिव गुफा भी है, जो भक्तों को आकर्षित करती है। कहा जाता है कि मंदिर में स्थित पत्थरों को थपथपाने से डमरू की आवाज निकलती है। कुछ लोगों का यह भी मानना है कि पत्थरों को सिर्फ छूने मात्र से भी डमरू की आवाज निकलने लगती है। इस रहस्यमयी कहानी के लिए हर दिन हजारों भक्त दर्शन करने और डमरू की आवाज सुनने के लिए पहुंचते हैं। खासकर सावन के महीने में हर दिन यहां लाखों भक्त दर्शन के लिए पहुंचते हैं।

800 ट्रैक्टर लेकर जेल भरो आंदोलन करने पहुंचे किसान

मुरैना के कैलारस में विरोध के बाद शक्कर कारखाने की नीलामी रोकी



मुरैना (नप्र)। मुरैना जिले में किसानों के विरोध के बाद कैलारस शक्कर कारखाने की भूमि नीलामी रोक दी गई है। मंगलवार को किसान और कांग्रेस कार्यकर्ता करीब 800 ट्रैक्टर-ट्रैली लेकर धरनास्थल पर पहुंचे। वे सत्याग्रह और जेल भरो आंदोलन कर रहे थे। नीलामी के दौरान जिन चार प्रतिभागियों ने राशि जमा कराई थी, उन्होंने अपने नाम वापस ले लिए। उन्होंने लिखित में बताया कि नीलामी में लगाई जाने वाली बोली बाजार के मूल्य से ज्यादा है। जिसके बाद नीलामी स्थगित कर दी गई। वहीं, कांग्रेस विधायक पंकज उपाध्याय ने बताया, विरोध के बाद नीलामी रोक दी गई है। कलेक्टर अंकित अस्थाना ने आश्वासन दिया है कि शक्कर कारखाने को दोबारा शुरू किया जाएगा। अगर प्रशासन ने वादाखिलाफी की तो 26 जनवरी से दोबारा प्रदर्शन किया जाएगा। 13 साल से बंद पड़ा है शक्कर कारखाना- कैलारस का शक्कर कारखाना 13 साल से बंद पड़ा है। सरकार ने कारखाने की

रोक लिया। जिसके बाद प्रदर्शनकारियों ने हंगामा कर दिया। धरनास्थल से जौरा विधायक पंकज उपाध्याय मौके पर पहुंचे। उनकी पुलिस से बहस हो गई। अपर कलेक्टर सीबी प्रसाद ने विधायक को समझाने का प्रयास किया, लेकिन उन्होंने उनकी बात नहीं मानी। पुलिस ने विधायक समेत 25 लोगों को वज्र वाहन में बैठा दिया। धरने में विधायक पंकज उपाध्याय के साथ उप नेता प्रतिपक्ष हेमंत कटारे और हजारों की संख्या में कांग्रेसी और ग्रामीण मौजूद रहे। कांग्रेस विधायक बोले- सरकार कोई कदम नहीं उठा रही- प्रदर्शन के दौरान विधायक पंकज उपाध्याय ने आरोप लगाया कि किसानों के लंबे समय से चल रहे धरने के बावजूद सरकार ने कोई कदम नहीं उठाया। केंद्र सरकार ने बंद पड़े कारखानों को पुनः चालू करने के लिए 10 करोड़ रुपए के प्रावधान किए हैं। लेकिन राज्य सरकार की इच्छाशक्ति की कमी के चलते कैलारस शक्कर कारखाने को चालू करने की कोई पहल नहीं हो रही।

30 करोड़ रुपए की लागत से शुरू हो सकता है कारखाना... कम्युनिस्ट नेता गयाराम धाकड़ ने बताया, नेशनल शुगर फेडरेशन ने अपनी रिपोर्ट में कहा है कि कैलारस शक्कर कारखाना मात्र 30 करोड़ रुपए की लागत से चालू किया जा सकता है। रिपोर्ट में कारखाने की मशीनरी को आधुनिक करने और उत्पादन क्षमता 1,200 टन से बढ़ाकर 2,000 टन करने की सिफारिश की गई है। लेकिन यह प्रस्ताव अभी तक क्रियान्वित नहीं हुआ। अंबाह विधायक ने कहा- सरकार का ध्यान केवल निवेश मीट पर

अंबाह के विधायक देवेंद्र सकवार ने कहा कि प्रदेश सरकार केवल निवेश मीट पर ध्यान दे रही है, लेकिन स्थानीय उद्योगों को पुनर्जीवित करने की ओर कोई कदम नहीं उठाया गया। पूर्व विधायक मनीराम धाकड़ और बेजनाथ कुशवाहा ने बताया कि शक्कर कारखाने के साथ एथेनॉल और अन्य उत्पादों के प्लांट लगाए जा सकते हैं, जिससे किसानों और युवाओं को आर्थिक लाभ मिलेगा।

मुख्य सचिव ने ग्लोबल इन्वेस्टर समिट के आयोजन स्थल का निरीक्षण किया

अंतर्राष्ट्रीय स्तर अनुसार की जाए व्यवस्था

भोपाल(नप्र)। मुख्य सचिव श्री अनुराग जैन ने इंदिरा गांधी मानव संग्रहालय में फरवरी माह में होने वाली ग्लोबल इन्वेस्टर्स समिट के आयोजन स्थल का निरीक्षण कर संबंधी सभी व्यवस्थाओं का जायजा लेकर आवश्यक दिशा-निर्देश दिए। मुख्य सचिव श्री जैन ने ग्लोबल इन्वेस्टर्स समिट के उद्घाटन में पधार रहे प्रधानमंत्री श्री नरेन्द्र मोदी के आगमन और उनके कार्यक्रम के लिए किए जा रहे प्रबंधों के



संबंध में जानकारी प्राप्त कर निर्देश दिये। उन्होंने कहा कि प्रधानमंत्री के आगमन के दौरान सुरक्षा व्यवस्था चाक-चौबंद हो और प्रोटोकॉल का पालन सुनिश्चित किया जाए। साथ ही आयोजन स्थल पर ट्रैफिक प्रबंधन की व्यापक योजना बनाने के निर्देश दिये। उन्होंने आमंत्रित वीआईपी और डेलीगेट्स को सुगमता से कार्यक्रम स्थल तक पहुंचाने की व्यवस्थित प्लानिंग करने के भी निर्देश दिये। मुख्य सचिव ने ग्लोबल इन्वेस्टर्स समिट में विभिन्न सत्रों की व्यवस्थाओं, आयोजन स्थल पर तैयार की जा रही सुविधाओं, अलग-अलग सेक्टर्स और अतिथियों के लिए समुचित सुविधाओं पर विशेष ध्यान देने के निर्देश दिये। समिट में देश-विदेश से आने वाले निवेशकों और प्रतिनिधियों का स्वागत और उनके लिए उचित प्रबंध तथा अंतर्राष्ट्रीय प्रतिनिधियों और निवेशकों को आयोजन के दौरान सकारात्मक अनुभव मिले, इसके लिए हर संभव व्यवस्था किये जाने के निर्देश दिये। मुख्य सचिव ने कहा कि कार्यक्रम एवं आयोजन स्थल संबंधी सभी तैयारियां समय-सीमा में पूरी कर ली जाएं। इस दौरान डीजीपी श्री कैलाश मकवाना, अपर मुख्य सचिव मुख्यमंत्री कार्यालय डॉ. राजेश राजौरा, प्रमुख सचिव नगरीय विकास एवं आवास श्री संजय शुक्ला, प्रमुख सचिव औद्योगिक नीति एवं निवेश प्रोत्साहन श्री राघवेंद्र सिंह, एमडी म.प्र. औद्योगिक विकास निगम श्री चन्द्रमौली शुक्ल, आयुक्त जनसम्पर्क डॉ. सुदाम खांडे, कमिश्नर भोपाल संभाग श्री संजीव सिंह, पुलिस आयुक्त श्री हरिनारायणचारी मिश्र, कलेक्टर श्री कौशलेन्द्र विक्रम सिंह सहित अन्य वरिष्ठ अधिकारी उपस्थित रहे।

108 एंबुलेंस सेवा का जागरूकता अभियान

5000 से ज्यादा लोगों को प्राथमिक उपचार और सीपीआर की ट्रेनिंग

भोपाल (नप्र)। मध्य प्रदेश में 108 एंबुलेंस सेवा द्वारा चलाए जा रहे जागरूकता अभियान ने लोगों को आपातकालीन स्थितियों में तत्काल मदद देने के लिए प्रशिक्षित करने का महत्वपूर्ण कार्य किया है। 108 एंबुलेंस सेवा की टीम प्रदेशभर में 5000 से अधिक लोगों को फर्स्ट एड टेक्नीक, सीपीआर और प्राथमिक उपचार का प्रशिक्षण दे चुकी है। यह अभियान स्कूलों, कॉलेजों, उद्योगों और अन्य सरकारी



एवं निजी संस्थानों में आयोजित किया गया है, ताकि लोग एंबुलेंस आने तक मरीज की मदद कर सकें। अभियान के दौरान लोगों को प्राथमिक उपचार का दिया जा रहा प्रशिक्षण। आपातकालीन स्थिति में सही कदम उठाना है जरूरी- इस निष्पुक्त प्रशिक्षण में विशेषज्ञों द्वारा लोगों को बताया जाता है कि किस प्रकार की आपातकालीन स्थिति जैसे कटना, जलना, कटेंट लगना, सांप या अन्य कीड़ों का काटना, सीपीआर देना आदि में तुरंत कार्रवाई करनी चाहिए। इस दौरान यह भी जानकारी दी जाती है कि आपातकालीन सेवाओं का लाभ कैसे लिया जाए और एंबुलेंस आने तक मरीज को कैसे सुरक्षित रखा जाए। अभियान के दौरान शिविरों में हेल्थ चेकअप भी किए गए, जिसमें बीपी, शुगर और पल्स चेकअप शामिल थे। इस प्रशिक्षण का उद्देश्य लोगों को न केवल आपातकालीन परिस्थितियों में मदद देने के लिए तैयार करना है, बल्कि यह भी सुनिश्चित करना है कि लोग आपातकालीन सेवाओं का सही इस्तेमाल करें।

मध्यप्रदेश संत पुजारी संघ ने मनाया संस्कार उत्सव

मुख्यमंत्री से की 'हिन्दू राज्य' बनाने की मांग, संस्थापक बोले-संस्कृति के आधार पर घोषणा हो

भोपाल (नप्र)। भोपाल के श्यामला हिल्स स्थित हिन्दी भवन में मंगलवार को मध्यप्रदेश संत पुजारी संघ ने अपने स्थापना दिवस पर संस्कार उत्सव का आयोजन किया। इस दौरान संघ के संस्थापक नरेंद्र दीक्षित ने राज्य के मुख्यमंत्री से प्रदेश को हिन्दू राज्य घोषित करने की मांग की। उन्होंने कहा कि वर्तमान में चल रही हिन्दुत्व की लहर में इसकी शुरुआत मध्यप्रदेश से होनी चाहिए, क्योंकि यहां हिन्दू आबादी सबसे अधिक है। कार्यक्रम में संघ ने मध्यप्रदेश को हिन्दू राज्य घोषित करते हुए कहा कि सनातन संस्कृति को संरक्षित और प्रचारित करने के लिए यह कदम जरूरी है। आयोजन के दौरान 16 संस्कारों पर जागरूकता फैलाने के साथ-साथ समाज सेवा के क्षेत्र में उत्कृष्ट कार्य करने वाले सेवकों को सम्मानित भी किया गया। साथ ही, सनातन संस्कृति को अपनाने और जीवन में उसका अनुसरण करने का संकल्प लिया गया। इस दौरान कार्यक्रम में जिलाध्यक्ष कपिल शर्मा, निदान वेलफेयर सोसायटी के सदस्य और अन्य संत व संघ के सदस्य मौजूद रहे। संघ के संस्थापक नरेंद्र दीक्षित ने राज्य के मुख्यमंत्री से प्रदेश को



हिन्दू राज्य घोषित करने की मांग की। मुख्यमंत्री से हिन्दू राज्य बनाने की मांग- संघ के संस्थापक नरेंद्र दीक्षित ने कहा, जब कश्मीर के मुख्यमंत्री अपने राज्य को इस्लामिक राज्य घोषित कर सकते हैं, तो

कोहरे से मुंबई-इंदौर फ्लाइट डायवर्ट, भोपाल में उतरी

म.प्र. के कई शहरों में तेज धूप से चढ़ा पारा, दो दिन बाद घटने लगेगी सर्दी

भोपाल (नप्र)। मध्यप्रदेश में सुबह कोहरे के बाद दिन में धूप निकल रही है। कई शहरों में लोगों को सर्दी से राहत मिली है। मंगलवार सुबह भोपाल, रीवा-सतना समेत 14 जिलों में हल्का मध्यम कोहरा छाया रहा। जबलपुर में घने कोहरे के साथ सर्द हवा चली। इंदौर में कोहरे के कारण मुंबई से आने वाली फ्लाइट नंबर 6ई294 लैंड नहीं हो सकी। उसे भोपाल डायवर्ट करना पड़ा। मुंबई से इंडीगो की फ्लाइट ने सुबह 6:40 बजे की जगह 6:54 पर टेक-ऑफ किया था। इसे तय समय पर 8 बजे इंदौर आना था लेकिन यहां कोहरा अधिक होने के कारण फ्लाइट को भोपाल डायवर्ट किया गया। एयरपोर्ट सूत्रों के मुताबिक, भोपाल से यात्रियों को बस के जरिए इंदौर भेजा गया।

मौसम वैज्ञानिकों के मुताबिक, आज ग्वालियर-चंबल में हल्की बारिश होने का अनुमान है। 2 दिन के बाद तापमान 2 से 3 डिग्री सेल्सियस तक बढ़ जाएगा। बुधवार को निवाड़ी, टीकमगढ़, छतरपुर, सतना, मैहर, रीवा, मऊगंज, सीधी और सिंगरौली में कोहरा रहेगा। ग्वालियर, श्योपुर, दतिया, मुरैना, भिंड में हल्की बारिश हो सकती है।

बर्फाली हवा का असर कम- मध्यप्रदेश में अभी मौसम का मिला-जुला असर है। कहीं रात में तेज ठंड है तो कुछ शहरों में पारा 10 से 14 डिग्री सेल्सियस के बीच चल रहा है। सुबह के समय मध्यम से घना कोहरा और दिन में गर्मी बढ़ रही है। मौसम वैज्ञानिकों के अनुसार, वेस्टर्न डिस्टरबेंस (पश्चिमी विक्षोभ) की वजह से ये बदलाव देखने को मिल रहा है।



पूर्वी हिस्से में ठंड, भोपाल-जबलपुर में 10 डिग्री से नीचे पारा- प्रदेश के पूर्वी हिस्से में ठंड का असर है। रविवार-सोमवार की रात में मंडला में पारा 5 डिग्री सेल्सियस रहा। शहडोल के कल्याणपुर में 5.1 डिग्री, पचमढ़ी में 6.5 डिग्री, मलाजखंड में 6.9 डिग्री, उमरिया में 7.4 डिग्री, नौगांव में 8.5 डिग्री, राजगढ़ में 9.4 डिग्री और रायसेन-सतना में 9.8 डिग्री तापमान दर्ज किया गया।

वहीं, बड़े शहरों में जबलपुर में 8.6 डिग्री और भोपाल में 9.6 डिग्री सेल्सियस तापमान रहा। बाकी शहरों में पारा 10 डिग्री से अधिक रहा। इधर, सोमवार सुबह कई शहरों में कोहरे का

असर देखने को मिला। वहीं, कई शहरों में दिन में पारे में बढ़ोतरी हुई।

भोपाल में 0.6 डिग्री पहुंच चुका टेम्परेचर- भोपाल में जनवरी में कड़के की ठंड पड़ती है। दिन में गर्मी का अहसास और बारिश का ट्रेंड भी है। 18 जनवरी 1935 को रात का टेम्परेचर रिकॉर्ड 0.6 डिग्री सेल्सियस रहा था। वहीं, 26 जनवरी 2009 को दिन में तापमान 33 डिग्री दर्ज किया गया था। यहां पिछले 10 में से 7 साल बारिश हो चुकी है। 24 घंटे में सबसे ज्यादा 2 इंच बारिश 6 जनवरी 2004 को हुई थी। वहीं, सर्वाधिक मासिक 3.8 इंच बारिश जनवरी 1948 में हुई थी।

युवती ने महाकाल मंदिर में 'ये दिल तो प्यार मांगे है' गाने पर बनाई रील, पुजारियों में भड़का गुस्सा

युवती ने फिल्मी गाने पर बनाई रील पर भड़के पुजारी

उज्जैन (नप्र)। ज्योतिर्लिंग महाकाल मंदिर में एक युवती द्वारा फिल्मी गाने पर रील बनाने का मामला सामने आया है। इस पर मंदिर के पुजारी खासे नाराज हैं। उनका कहना है कि धर्म स्थान पर अमर्यादित आचरण करने वालों पर सख्त कार्रवाई होना चाहिए।



इससे पहले भी कुछ युवक-युवती मंदिर में फिल्मी गानों पर रील बना चुके हैं। मामले में मंदिर प्रशासन द्वारा कार्रवाई भी की जा चुकी है। सोशल मीडिया पर वायरल हुआ वीडियो- ताजा मामला एक युवती के श्री महाकाल महालोक में ध्यानस्थ अवस्था में बैठे भगवान शिव की मूर्ति के समक्ष रील बनाने से जुड़ा है। इसमें युवती फिल्मी गीत 'ये दिल तो प्यार मांगे है' पर रील करते हुए नजर आ रही है। युवती द्वारा इंटरनेट माध्यमों पर रील बहु प्रसारित करने के बाद मामला सामने आया। मामले में मंदिर के पुजारी नाराज हैं। उनका कहना है कि युवक-युवतियों को किसी भी मंदिर में इस प्रकार की अशोभनीय हरकत नहीं करना चाहिए। पं.महेश पुजारी ने कहा कि मंदिर धर्म, अध्यात्म के केंद्र हैं, यहां फूहड़ता फैलाने वाला कोई भी व्यक्ति भक्त नहीं हो सकता है। इसलिए ऐसे जो भी मामले संज्ञान में आते हैं, उन पर सख्त कार्रवाई होना चाहिए।

घर से मिले मगरमच्छ बिना जांच-क्रांटराइन जलाशयों में छोड़े

इससे पहले 10 और 11 जनवरी को राठौर के घर से दो-दो मगरमच्छों का रेस्क्यू किया गया था। ये करीब 6 से 7 फीट लंबे हैं। इनमें से 2 को रानी दुर्गावती टाइगर रिजर्व की व्यारमा नदी के चकई नाले में, तीसरे को सिंगपुर रेंज के हरे वाले तालाब और चौथे मगरमच्छ को कुटुला नाला में छोड़ा गया था। वन विभाग ने राठौर बंगले से मगरमच्छ लाकर सीधे टाइगर रिजर्व के जलाशयों में छोड़ दिए थे। न तो उनको क्रांटराइन किया और न ही उनके सैपल की रिपोर्ट आने तक का इंतजार किया। जिन जलाशयों में मगरमच्छ छोड़े गए हैं, वहां पहले से दूसरे मगरमच्छ हैं। यदि छोड़े गए मगरमच्छों में कोई बीमारी निकलती है तो जलाशय में मौजूद अन्य मगरमच्छ भी चपेट में आ सकते हैं। लंबे समय तक इसानों के बीच रहे इन मगरमच्छों के खून और मल के सैपल लेकर उसकी जांच की जानी थी। जांच रिपोर्ट में इन मगरमच्छों में कोई बीमारी या वायरस न होने की पुष्टि के बाद ही इन्हें जलाशयों में छोड़ सकते थे।



वन विभाग की टीम ने 13 जनवरी को भी विधायक हरवंश सिंह राठौर के बंगले पर जांच की थी। सैपल के लिए मगरमच्छों को तलाश रही वन विभाग की टीम- सूत्रों के अनुसार, अब टाइगर रिजर्व की टीम इन मगरमच्छों को तलाश रही है क्योंकि उनके सैपल नहीं लिए गए थे। दैनिक भास्कर ने इस मामले को लेकर टाइगर रिजर्व के डिप्टी डायरेक्टर डॉ. अब्दुल अंसारी से बात करनी चाही लेकिन उन्होंने फोन रिसीव नहीं किया। वाइल्ड लाइफ एक्टिविस्ट अजय दुबे ने बताया कि इसमें सीसीएफ सागर की सीधे तौर पर लापरवाही है क्योंकि उनके अधीन सागर और नौरादेही भी हैं। उन्होंने ही शिफ्टिंग का आदेश दिया था।